

ईश्वरस्सृष्टजगत्सृष्टिः] चित्रदीपप्रकरणम् ६

बुद्ध्यारोहाय वैभवात् दृष्टान्तान्तरमाह-

सस्यं वा शाकजातं वा सर्वतोऽङ्कुरितं यथा ।

कोमलं तद्वदेव पेलवो जगदङ्कुरः ॥ ३ ॥

सस्यं वेति ॥ ३ ॥

१६३

एवं सूत्रात्मखरूपं विशदीकृत्य, तस्यैवावस्थामेदं पञ्चीकृतभूत-

कार्योपाधिकं विराजं दृष्टान्तत्रयेण विशदयति-

आतपाभातलोको वा पटो वा वर्णपूरितः ।

1

सस्यं वा फलितं यद्वत्तथा स्पष्टवपुर्विराट् ॥ ४ ॥

आतपति । सूर्योदयानन्तरमातपेन प्रकाशितो लोक आतपा-

भातलोकः ॥ ४ ॥

नैत्सद्भावे प्रमाणमाह-

विश्वरूपाध्याय ऐप उक्तः सूक्तेऽपि पौरुषे ।

धात्रादिस्तम्बपर्यन्तानेतस्यावयवान्विदुः ॥ ५ ॥

विश्वरूपेति । विश्वरूपाध्यायादौ कीडयूरमुदितमित्याकाङ्क्षायां'

ब्रह्मादिस्तम्बपर्यन्तजगद्रूपमुदितमित्याह - धात्रादीति ॥ ५ ॥

एतावता प्रकृते किमायातमित्याशङ्क्याऽन्तर्यामिप्रभृति कुद्दालकादि -

पर्यन्तं वस्तुजातं प्रत्येकमीश्वरत्वेन पूज्यतामित्याह -

ईशसूत्र विराड्वेधोविष्णु रुद्रेन्द्रवह्नयः ।

विघ्नभैरवमैरालमारिकायक्षराक्षसाः ॥ ६ ॥

विप्रक्षत्रियविट्शूद्रा गवाश्वमृगपक्षिणः ।

अश्वत्थवटचूताद्या यवत्रीहिणादयः ॥ ७ ॥

मृदुलं तनु"

5 स्तम्बो नाम

टिप्प०- 1 हिरण्यगर्भः । 2 मृदुल इत्यर्थः । 'पेलवं

इत्यमरः । 3 विरारूपभावे इत्यर्थः । 4 विराट् ।

सूक्ष्मतमः कीटविशेषः । 6 देवी ।

[ईश्वरविषये सिद्धान्तः

जलपाषाणमृत्काष्ठवास्याकुट्टालकादयः ।

ईश्वराः सर्व एवैते पूजिताः फलदायिनः ॥ ८ ॥

ईशेत्यादिना श्लोकत्रयेण ॥ ६-८ ॥

'ते यथा यथोपासते तदेव भवति' इति श्रुतिः तत्तत्पूजातस्तत्फल-
सद्भावे प्रमाणमित्याह -

यथा यथोपासते तं फलमीयुस्तथा तथा ।

फलोत्कर्षापकर्षो तु पूज्यपूजानुसारतः ॥ ९ ॥

यथा यथेति । ननु सर्वेषामीश्वरत्वे फलवैषम्यं कुत इत्याशङ्क्य,
पूण्यानामधिष्ठानानां पूजनानामर्चादीनां च सात्त्विकादिभेदेन वैषम्यमि-
स्याह - फलोत्कर्षेति ॥ ९ ॥

सांसारिक फलसिद्धिरेवं भवतु, मुक्तिः कस्योपासनाद्भवतीत्याशङ्क्य,
ज्ञानव्यतिरेकेण केनापि न भवतीत्याह-

मुक्तिस्तु ब्रह्मतत्त्वस्य ज्ञानादेव न चान्यथा ।

स्वप्रबोधं विना नैव स्वस्वमो हीयते यथा ॥ २१० ॥

मुक्तिरिति । तत्र दृष्टान्तमाह - स्वप्रबोधमिति । खजागरण-

मन्तरेण स्वनिद्राकल्पितखण्डो यथा न निवर्तते तथा ब्रह्मतत्त्वज्ञानमन्त-
रेण तदज्ञानकल्पितः स्वसंसारो न निवर्तत इति भावः ॥ २१० ॥

ननु द्वैतनिवृत्तिलक्षणाया मुक्तेः स्वमदृष्टान्तेन तत्त्वबोधसाध्यत्वा-

मिधानमनुपपन्नम् ; निवर्त्यस्य द्वैतस्य स्वप्नतुल्यत्वाभावादित्याशङ्क्यान्य-
थाग्रहणरूपत्वेन स्वप्नतुल्यत्वमस्त्येव; ' त्रयमप्येतत्सुषुप्तं स्वप्नं मायामात्रम्"

(नृ० उ० १) इति श्रुत्याऽभिहितत्वान्मैवमित्याह-

टिप्प०- १ वास्या =तक्षणः करणं काष्ठच्छिदायाः प्रसिद्धम् 'वांकस' इति

दाक्षिणात्याः । २ अत एवोक्तं वार्तिककारैः - 'भावनाज फलं यत्स्यात्

यश्च स्यात् कर्मणः फलम् । न तत् स्थास्विति विज्ञेयं पण्यस्त्री संगतं यथा ॥'

इति ।

३ जादित्यर्थः ।

बीवत्रहणोरे क्यविवेकः] चापप्रकरणम् ६

अद्वितीयत्रह्यतत्त्रे स्वमोऽयमखिलं जगत् ।

ईशजीवादिरूपेण चेतनाचेतनात्मकम् ॥ ११ ॥

१६५

अद्वितीयेति । ईशजीवादिरूपेण वर्तमानं चेतनाचेतनात्मकं

यदखिलं जगदस्त्ययमद्वितीयब्रह्मतत्त्वे खम्म इति योजना ॥ ११ ॥

नन्वीशजीवयोर्ब्रह्माभिन्नयोः कथं जगदन्तःपातित्वमित्याशङ्क्य, तयो-

मयाकल्पितत्वेन जगदन्तःपातित्वमित्याह-

आनन्दमयविज्ञानमयावीश्वरजीवको ।

मायया कल्पितावेतौ ताभ्यां सर्व प्रकल्पितम् ॥ १२ ॥

आनन्दमयेति ॥ १२ ॥

'ताभ्यां सर्व प्रकल्पितम्' इत्युक्तं, तत्र केन कियत् कल्पितमित्या-

काङ्क्षायामाह -

ईक्षणादिप्रवेशान्ता सृष्टिरीशेन कल्पिता ।

जाग्रदादिविमोक्षान्तः संसारो जीवकल्पितः ॥ १३ ॥

ईक्षणादीति । 'स ईक्षत लोकान्नु सृजा' (ऐ० ४।१.२) इत्या-

दिकया 'एतया द्वारा प्रापद्यत' (ऐ० ४ | ३ | १२) इत्यन्तया श्रुत्या प्रति-

पादिता सृष्टिरीश्वर कर्तृका । 'तस्य त्रयै आवसथा : ' (ऐ० ४ | ३ | १२)

इत्यादिकया 'स एतमेव पुरुषं ब्रह्म ततममपश्यत् ' (ऐ० ४३११३) इव्य-

न्तया श्रुत्या प्रतिनादितः संसारो जीवकर्तृक इत्यर्थः ॥ १३ ॥

नतु ब्रह्मण एव पारमार्थिकत्वे वादिनां जीवेश्वरतस्त्वविषया विप्रति-

पत्तिः कुत इत्याशय, श्रुति सिद्धतत्त्वज्ञानशून्यत्वादिव्याह-

अद्वितीयं ब्रह्मतत्रमसङ्गं तन्न जानते ।

जीवेशयोर्मायिकयोर्वृथैव कलहं ययुः ॥ १४ ॥

टिप्प०- १ मूर्धस्थच्छिद्रद्वारेण शरीरे जीवरूपेण प्राविशदित्यर्थः । २ जामदादयः ।

अद्वितीयमिति ॥ १४ ॥

पञ्चदशी [अद्वैतज्ञाने विशिष्टविचाराः

जीवैश्वरविषयाया वादिविप्रतिपत्तेः अज्ञानमूलले तथाविधतस्त्रेन ते

बोधनीया इत्याशङ्क्य, वृथाश्रमत्वान्नेत्याह-

ज्ञात्वा सदा तच्चनिष्ठाननुमोदामहे वयम् ।

अनुशोचाम एवान्यान्न भ्रान्तैर्विवदामहे ॥ १५ ॥

ज्ञात्वेति ॥ १५ ॥

ईश्वरे जीवे च भ्रान्त्या विप्रतिपन्नान् वादिनो विभज्य दर्शयति-

तृणर्चकादियोगान्ता ईश्वरे भ्रान्तिमाश्रिताः ।

लोकायतादिसंख्यान्ता जीवे विभ्रान्तिमाश्रिताः ॥ १६ ॥

तृणेति ॥ १६ ॥

कुतो भ्रान्तत्वं तेपामित्यत आह-

अद्वितीयब्रह्मतत्त्वं न जानन्ति यदा तदा ।

भ्रान्ता एवाखिलास्तेषां क्र मुक्तिः केह वा सुखम् ॥ १७ ॥

अद्वितीयेति । ततः किं तत्राह — तेषामिति । परिगृहीतपक्ष-

प्रतिपादनाभिनिवेशेन चित्तविश्रान्त्यभावान्नैहिकमपि सुखं तेषामित्याह-

केह वेति ॥ १७ ॥

ननु तेषां ब्रह्मविद्याभावेऽपि इतरविद्याप्रयुक्त उत्तमाधमभावो

दृश्यते, उत्तमत्वप्रयुक्तं सुखं केषांचित्स्यादित्याशङ्क्य, तस्य मुमुक्षुभिर-

नादरणीयत्वं दृष्टान्तेनाह-

उत्तमाधमभावश्चेत्तेषां स्यादस्तु तेन किम् ।

स्वमस्थराज्यभिक्षाभ्यां न बुद्धः स्पृश्यते खलु ॥ १८ ॥

उत्तमाधमेति ॥ १८ ॥

टिप्प० - १ अन्यात् = विषयिपुरुषात् । २ अर्चका = शिला ।

जीवब्रह्मणोरैक्यविवेकः] चित्रदीपप्रकरणम् ६

१६७

जीवेश्वरवादयोर्मुक्तिहेतुत्वाभावान्न मुमुक्षुभिस्तत्र मतिर्निवेशनीयेत्युप-
संहरति-

तस्मान्मुमुक्षुभिर्नैव मतिर्जीवेशवादयोः ।

कार्या किंतु ब्रह्मतत्त्वं विचार्य बुध्यतां च तत् ॥ १९ ॥

तस्मादिति । तर्हि किं कर्तव्यमित्याशङ्क्य, श्रुतिविचारेण ब्रह्मबोध
एव कर्तव्य इत्याह- किंन्विति ॥ १९ ॥

ननु ब्रह्मतत्त्वनिश्चयाय न्योः स्वरूपं हेयत्वेन ज्ञातव्यमित्याशङ्क्य,

तथात्वे जीवेशवादयोरेव बुद्धिने परिसमापनयेत्याह-

पूर्वपक्षतया तौ चेतवनिश्चय हेतुताम् ।

प्रातोऽस्तु निमज्जस्य तयोर्नैतावताऽवशः ॥ २२० ॥

पूर्वपक्षयेति । एतावता पूर्वपक्षतया तत्त्वनिर्णयहेतुत्वसंभवेन

तयोर्जीवेशवादयोरेवावशो

योजना ॥ २० ॥

विवेकज्ञानशून्यो न

निमज्जखेति

ननु सांख्ययोगशास्त्रोक्तयोर्जीवेशयोः शुद्धचिद्रूपत्वेन भवद्विरप्यु-

पादेयत्वान्न तयोः पूर्वपक्षत्रमिति शङ्कते -

असङ्गचिद्विभुर्जीवः सांख्योक्तस्तादृगीश्वरः ।

योगोक्तस्तत्त्वमोरर्थो शुद्धौ ताविति चेच्छृणु ॥ २१ ॥

असङ्गचिदिति । सांख्ययोगशास्त्रोक्तयोर्जीवेशयोः शुद्धचिद्रूपत्वेऽपि

तयोर्वास्तवभेदस्य तैरङ्गीकारान्नायमस्मत्सिद्धान्त इत्याह- शृण्वति २१

मोरुभावार्थावस्मत्सिद्धान्ततां गतौ

अद्वैतबोधनायैव सा कक्षा काचिदिष्यते ॥ २२ ॥

टिप्प०- १ हेयत्वेन ज्ञातव्यत्वे । २ कक्षा = अवस्था ।

पञ्चदशी [अद्वैतज्ञाने विशिष्टविचारः

न तमोरिति । तत्त्वंपदयोरुभावार्थावस्मत्सिद्धान्तत्वं न गताविति
योजना । ननु ' कूटस्थ - ब्रह्म' शब्दाभ्यां शुद्धौ तत्त्वंपदार्थौ भवद्विरपि
भिन्नौ निरूपितावित्याशङ्क्याह — अद्वैतबोधनायैवेति । लोकप्रसिद्ध-
भेदनिरासद्वारा तदैक्यप्रतिपादनायैव तौ' मेदेनानूदितौ, नतु तयोर्भेदः
प्रतिपाद्यत इति भावः ॥ २२ ॥

तर्हि पदार्थशोधनं किमर्थमित्यत आह-

अनादिमायया भ्रान्ता जीवेशौ सुविलक्षणौ ।

मन्यन्ते तद्व्युदासाय केवलं शोधनं तयोः ॥ २३ ॥

अनादीति । अत्र 'माया' शब्देन स्वाश्रयव्यामोहिका अविद्या
लक्ष्यते । तया विपरीतज्ञानं प्राप्ताः कर्तृत्वादिमत्त्वं जीवस्य, सर्वज्ञस्वा-
दिगुणयोगित्वं चेश्वरस्य पारमार्थिकं मन्यन्ते, अतस्तन्निवृत्त्यर्थमेव
शोधनं क्रियत इत्यर्थः ॥ २३ ॥

पदार्थशोधनप्रकारमेव दिदर्शयिषुस्तदुपायत्वेन पूर्वोक्तदृष्टान्तं
स्मारयति -

अत एवात्र दृष्टान्तो योग्यः प्राक् सम्यगीरितः ।

घटाकाशमहाकाशजलाकाशाभ्रखात्मकः ॥ २४ ॥

अत एवेति । यतः पदार्थशोधनं कर्तव्यमत एवेत्यर्थः ॥ २४ ॥

पदार्थशोधनप्रकारमाह--

जलाओपाध्यधीने ते जलाकाशाभ्रखे तयोः ।

आधारौ तु घटाकाशमहाकाशौ सुनिर्मलौ ॥ २५ ॥

टिप्प०- १ कूटस्थब्रह्मैक्य प्रतिपादनायेत्यर्थः । २ ब्रह्मकूटस्थौ । ३ जीव-
वृत्तिकर्तृत्वेश्वरनिष्ठसर्वज्ञत्वादिगुणयोगित्वनिवृत्त्यर्थमेवेत्यर्थः

१ ४ अत्रायं

विवेकः—घटाकाशस्थानीयः कूटस्थः, महाकाशस्थानीयं ब्रह्म, जलाकाशस्थानीयो
जीवः, मेघाकाशस्थानीय ईश्वर इति ।

जीवब्रह्मणो रे क्यविवेकः] चित्रदीपप्रकरणम् ६

१६९

जलाभ्रेति । ये जलाकाशाभ्रखे ते जलाभ्रोपाध्यधीनत्वादपार-

।

मार्थिक, तयोराधारभूतौ घटाकाशमहाकाशौ सुनिर्मौ । जलाद्य-

पाधिनिरपेक्षाकाशमात्ररूपावित्यर्थः ॥ २५ ॥

दान्तिकमाह-

एवमानन्दविज्ञानमयौ मायाधियोर्वशा ।

तदधिष्ठान कूटस्थब्रह्मणी तु सुनिर्मले ॥ २६ ॥

एवमिति ॥ २६ ॥

ननु पदार्थद्वयशोधनकक्षोपयोगिवेनापि सांख्ययोगमतद्वयमङ्गी-

कार्यमिति चेदल्पमिदमुच्यते, इतरेषामपि शास्त्राणां तत्तत्कक्षोपयोगित्वे-

नास्माभिरभ्युपेयत्वादित्याह -

एतत्कक्षोपयोगेन सांख्ययोगो मतौ यदि ।

देहोऽन्नमयकक्षत्वादात्मत्वेनाभ्युपेयताम् ॥ २७ ॥

एतदिति ॥ २७ ॥

कुतस्तर्हि सांख्ययोगयोर्वेदान्तविरोधित्वमित्याशङ्क्य, जीवमेद - जग-

सत्यवेश्वर ताटस्थलक्षणेऽशे इलाह-

आत्मभेदो जगत् सत्यमीशोऽन्य इति चेत्रयम् ।

त्यज्यते तैस्तदा सांख्ययोगवेदान्तसंमतिः ॥ २८ ॥

आत्मभेद इति ॥ २८ ॥

टिप्प०- 1 अत्रायं विवेकः -- जीवेश्वराव विद्याविद्योपाधिवशगौ, अविद्यावशगो

जीव, विद्यावशग ईश्वरः, जीवाधिष्ठानं कूटस्थः, ईशाधिष्ठानं ब्रह्म, ते तु निर्मले

इति । अत्र 'अस्य सोम्य महतो वृक्षस्य यो मूलेऽभ्याहन्याज्जीवन् स्रवेत्' (छा०

६ । १२ । १-३) इत्यादि श्रुतिः संवादित्वेनोक्ता । 2 चार्वाकादीनाम् ।

3 अन्न ताटस्थं नाम जीवजगद्भ्यामीश्वरस्य भिन्नता । 4 अत्रायं विवेकः-

आत्ममेदः सांख्ययोगयोः संमतः, जगत्सत्यत्वमपि द्वयोः परं ईश्वरो जीव-

जगद्भ्यां भिन्नः केवल इति योगस्य मतम् ।

"पञ्चदशी [अद्वैतज्ञाने विशिष्टविचाराः

ननु जीवत्यासङ्गत्वज्ञानादेव मुक्तिसिद्धेः किमद्वैत बोधेनेत्याशङ्क्य,
अद्वैतज्ञानमन्तरेणासङ्गत्वादिकं न संभाव्यत इत्यभिसंधि हृदि निधायो-
त्तरमाह-----

जीवोऽसङ्गमात्रेण कृतार्थ इति चेत्तदा ।

स्रक्चन्दनादिनित्यत्वमात्रेणापि कृतार्थता ॥ २९ ॥

जीव इति ॥ २९ ॥

अभिसंधिमाविष्करोति—

यथा स्वगादिनित्यत्वं दुःसंपाद्यं तथात्मनः ।

असत्त्वं न संभाव्यं जीवतोर्जगदीशयोः ॥ २३० ॥

यथेति । जीवितोर्विशेष्यविशेषणाकारेण भासमानयोः ॥ २३० ॥

असंभवमेव स्पष्टयति—

अवश्यं प्रकृतिः सङ्गं पुरेवापादयेत्तथा ।

नियच्छत्येत मीशोऽपि कोऽस्य मोक्षस्तथा सति ॥ ३१ ॥

अवश्यमिति । फलितमाह — कोऽस्येति ॥ ३१ ॥

सङ्गनियमनयोर विवेककार्यत्वात् विवेकज्ञानेन चाविवेकनिवृत्तौ कुतः

पुन सङ्गादुत्पत्तिरिति शङ्कते -

अविवेककृतः सङ्गी नियमश्चेति चेत्तदा ।

बलादापतितो मायावादः सांख्यस्य दुर्मतेः ॥ ३२ ॥

अविवेकेति । एवं सति अपसिद्धान्तापात इति परिहरति—

बलादिति । अयं भावः - अविवेको नाम किं विवेकाभावः, किं वा

तदन्यः, उत तद्विरोधः ? नाद्यः ; अभावमात्रस्य भावकार्यजनकत्वा-

2 सङ्गः

टिप्प०- 1 जीवेश्वरसत्त्वे आत्मन असङ्गताया असंभवमित्यर्थः ।

अध्यासः । 3 नियमः = प्रेरणा । 4 सांख्यस्येत्यूह्यम् । 5 सङ्गनियम रूपेति शेषः ।

जीवत्रह्मणोरैक्यविवेकः] चित्रदीपप्रकरणम् ६

१७१

योगात् । न द्वितीयः विवेकादन्यस्य घटादेः सङ्गहेतुत्वाददर्शनात् ।

तृतीये तु तस्य भावरूपाज्ञानत्वमेवेति मायावादप्रसङ्ग इति ॥ ३२ ॥

अद्वैताभ्युपगने बन्धमोक्षव्यवस्थानुपपत्तेरात्ममेदोऽङ्गीकर्तव्य इति

चोदयति-

बन्धमोक्षव्यवस्थार्थमात्मनानात्वमिष्यताम् ।

इति चेन्न यतो माया व्यवस्थापयितुं क्षमा ॥ ३३ ॥

बन्धमोक्षेति । एकस्याप्यात्मनो नायया

मैवमिति परिहरति न यत इति ॥ ३३ ॥

मोक्षव्यवस्थोपपत्ते-

मायापि कथं व्यवस्थापयेदित्याशङ्क्य, तस्या दुर्घटकारित्वस्वाभाव्या-

दिव्याह-

दुर्घट घटयामीति विरुद्धं किं न पश्यसि ।

वास्तव बन्धमोक्षौ तु श्रुतिर्न सहतेतराम् ॥ ३४ ॥

दुर्घटमिति । बन्धस्याविद्यत्वेऽपि मौक्षो वास्तवोऽभ्युपेतव्य

इत्याशङ्क्य, श्रुतिविरोधान्नैवमित्याह - वास्तवाविति । न सहतेतराम्,

अतितरां नेव महत इर्थः । बन्धनिव मोक्षमपि वास्तवं न सहत

इति भावः ॥ ३४ ॥

मोक्षादेर्वास्तवत्वप्रतिपत्तिपत्तिं पठति-

न निरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ॥ ३५ ॥

न निरोध इति । निरोधो नाशः, उत्पत्तिर्देहसंबन्धः, बद्धः

सुखदुःखादिधर्मवान्, साधकः श्रवणाद्यनुष्ठाता, मुमुक्षुः साधनचतुष्टय-

संपन्नः, मुक्तः निवृत्ताविद्यः, इत्येतत्सर्वं वस्तुनो नास्तीत्यर्थः ॥ ३५ ॥

टिप्प०- 1 अविवेकविरोधित्वे त्वविवेकस्येत्यर्थः । 2 सांख्यमते इति शेषः ।

पञ्चदशी [अद्वैतज्ञाने विशिष्टविचाराः

एवं जीवेश्वरादिभेदस्य मायामयत्वमुपपादितमुपसंहरति—

मायाख्यायाः कामधेनोर्वत्सौ जीवेश्वरावुभौ ।

यथेच्छं पिवतां द्वैतं तत्त्वं त्वद्वैतमेव हि ॥ ३६ ॥

मायाख्याया इति ॥ ३६ ॥

ननु जीवेश्वरयोर्मायिकत्वेन तद्वेदस्य मिथ्यात्वेऽपि कूटस्थब्रह्मणोः

पारमार्थिकत्वेन तद्वेदोऽपि पारमार्थिकः स्यात् इत्याशङ्क्य, भेदप्रयोजकस्य

स्वरूपवैलक्षण्यस्याभावान्मैवमिति परिहरति—

कूटस्थत्रह्मणोर्भेदो नाममात्राद्यते नहि ।

घटाकाशमहाकाशौ वियुज्येते नहि कचित् ॥ ३७ ॥

कूटस्थेति । नाममात्राद्वेदप्रतीतावपि वस्तुतो भेदाभावे दृष्टान्तं

पूर्वोक्तं स्मारयति - घटाकाशेति ॥ ३७ ॥

एवं मेदस्य मिथ्यात्वसमर्थनेन किं फलमित्याह —

यदद्वैतं श्रुतं सृष्टेः प्राक् तदेवाद्य चोपरि ।

मुक्तावपि वृथा माया भ्रामयत्यखिलाञ्जनान् ॥ ३८ ॥

यदद्वैतमिति । 'सदेव सोम्येदमग्र आसीदेकमेवाद्वितीयम्'

(छा० ६ २११) इति श्रुतौ यदद्वितीयं ब्रह्म प्रतिपादितं, तदेव कालत्रये -

ऽप्यवाध्यत्वेन वास्तवं न भेद इति भावः । कुतस्तर्हि सर्वैर्भेदाभि-

निवेशः क्रियत इत्यत आह- वृथा मायेति । तत्त्वज्ञानरहितत्वाद-

भिनिवेशं कुर्वन्तीति भावः ॥ ३८ ॥

ननु प्रपञ्चस्य मायामयत्वं तत्त्वस्याद्वितीयत्वं च ये वर्णयन्ति तेऽपि

संसारवन्तो दृश्यन्ते, अतस्तत्त्वज्ञानेन किं प्रयोजनमिति शङ्कते -

ये वदन्तीत्यमेतेऽपि भ्राम्यन्तेऽविद्ययाऽत्र किम् ।

न यथापूर्वमेतेषामत्र भ्रान्तेरदर्शनात् ॥ ३९ ॥

टिप्प०-१ प्रलयकालेऽपीत्यर्थः । २ दृश्य मिथ्यात्वेऽद्वैतात्मले च ।

द्वैताद्वैतवादः]

चित्रदीपप्रकरणम् ६

१७३

ये वदन्तीति । कर्मवशात्कषांचिद्व्यवहारे सत्यपि पूर्ववदभिनिवेशा-

भावान्मैवमिनि परिहरति-न यथेति ॥ ३९ ॥

ज्ञानिनां भ्रान्त्यभावं दर्शयितुं अज्ञानिनां निश्चयं तावदाह

ऐहिकामुष्मिकः सर्वः संसारो वास्तवस्ततः ।

न भाति नास्ति चाद्वैतमित्यज्ञानिविनिश्चयः ॥ २४० ॥

ऐहिकेति । इह लोके भद्र ऐहिकः पुत्रकलत्रादिपोषणरूपः,

अमुष्मिन्परलोके भव आमुष्मिकः स्वर्गसुन्वाद्यनुभवरूपः ॥ २४० ॥

तत्त्वविनिश्चयस्य ततो वैलक्षण्यं दर्शयति-

ज्ञानिनो विपरीतोऽस्मान्निश्चयः सम्यगीक्ष्यते ।

स्वस्वनिश्चयतो बद्धो मुक्तोऽहं चेति मन्यते ॥ ४१ ॥

ज्ञानिनामिति । अद्वैतं पारमार्थिकं भाति च संसारस्त्वपारमार्थिक

इति निश्चय इत्यर्थः । ततः किमित्याशङ्क्य, स्वस्वनिश्चयानुसारेण फलं

भवतीत्याह — स्वस्वेति ॥ ४१ ॥

अद्वैतं भातीत्युक्तिः शास्त्रत रख, नानुभवतः अतो न तन्निश्चय

इति शङ्कते -

नाद्वैतमपरोक्षं चेन चिद्रूपेण भासनात् ।

अशेषेण न भातं चेद्वैतं किं भासतेऽखिलम् ॥ ४२ ॥

नाद्वैतमिति । अनुभवागोचरत्वमसिद्धमिति परिहरति न चिह्न-

पेणेति । 'घटः स्फुरति, पटः स्फुरति' इति घटादिष्वनुस्यूतस्फुरणरूपेण

भानादित्यर्थः । ननु चिद्रूपत्वस्य भानेऽपि तत्कात्स्येन न प्रतीयत इति

शङ्कते — अशेषेणेति । साकल्येन भानाभावो द्वैतेऽपि समान

इत्याह-- द्वैतं किमिति ॥ ४२ ॥

टिप्प० - १ सिद्धान्तिसमर्थनमेतत् ।

पञ्चदशी [अद्वैतज्ञाने विशिष्ट विचाराः

एवं दोषसाम्यमभिधाय परिहारसाम्यमाह -

दिमात्रेण विभानं तु द्वयोरपि समं खलु ।

द्वैतसिद्धिवदद्वैतसिद्धिस्ते तावता न किम् ॥ ४३ ॥

दिङ्मात्रेणेति । दिङ्मात्रेणैकदेशेन द्वयोर्द्वैताद्वैतयोरित्यर्थः ।

एतावता कथं परिहारसाम्यमित्याशङ्क्याह — द्वैतसिद्धिवदिति । ते तत्र

पक्षे तावता एकदेशप्रतीतिसद्भावेन द्वैतसिद्धिवत् द्वैतनिश्चय इव अद्वै-

तसिद्धिरद्वैतनिश्चयोऽपि किं न भवति ? किंतु भवत्येवेत्यर्थः ॥ ४३ ॥

पूर्ववादी प्रकारान्तरेणाद्वैतासिद्धिं शङ्कते -

द्वैतेन हीनमद्वैतं द्वैतज्ञाने कथं त्विदम् ।

चिद्भानं त्वविरोध्यस्य द्वैतस्यातोऽसमे उभे ॥ ४४ ॥

द्वैतेनेति । अद्वैतं द्वैतरहितं तयोः परस्परविरोधात्तथा सति द्वैत-

प्रतीतावद्वैतं न संभवतीत्यर्थः । ननु तर्हि द्वैतस्याप्यद्वैत विरोधित्वादद्वैते

प्रतिभासमाने द्वैतस्यासिद्धिरिति चोद्यं समानमित्याशङ्क्याह पूर्वत्रादी-

चिद्भानं त्विति । भवन्मते चिद्रूपप्रतीतेरेवाद्वैतप्रतीतित्वात्तस्याश्च

द्वैतविरोधित्वाभावान्नोभयोः साम्यमिति भावः ॥ ४४ ॥

।

प्रतीयमानस्यापि द्वैतस्य वास्तवत्वाभावान्न वास्तवाद्वैत विघातित्वमिति

परिहरति सिद्धान्ती -

एवं तर्हि शृणु द्वैतमसन्मायामयत्वतः ।

तेन वास्तवमद्वैतं परिशेषाद्विभासते ॥ ४५ ॥

टिप्प० - १ तयोः = द्वैताद्वैतयोः । २ तेन द्वैतस्य मायामयत्वेन ।

४ प्राप्त-

द्वैतप्रतिषेधेऽन्यत्रातिव्याप्तिराहित्यात् शिष्यमाणेऽद्वैते संप्रत्ययः निश्चयः परिशेषः ।

यथा दशपुरुषसमूहे एकेन पृष्ठम् - 'एतेषु कः राजा ?' इति । तदा केनचित्पुंसा

'नायं राजा, नाप्ययम्' इति नवानां प्रतिपुरुषनिषेधे कृते परिशेषात् 'दशमो

राजा' सिद्धस्तस्मात् ।

अद्वैतप्रतिपादनम्]

चित्रदीपप्रकरणम् ६

१७५

एवमिति । प्रसक्तप्रतिषेधेऽन्यत्राप्रसङ्गाच्छष्यमाणे संप्रत्ययः

परिशेषः ॥ ४५ ॥

परिशेषप्रकारमेव दर्शयति-

अचिन्त्यरचनारूपं मायैव सकलं जगत् ।

इति निश्चित्य वस्तुत्वमद्वैते परिशेष्यताम् ॥ ४६ ॥

अचिन्त्येति । न चिन्त्या अचिन्त्रा, अचिन्त्या रचना रूपं यस्य

तत्तथाविधं सकलं जगत् मायैव निध्यैवेलनेन प्रकारे गानिर्वचनीयत्वा-

न्मिथ्यात्वं द्वैतस्य निश्चित्य वास्तवमद्वैतं परिशेष्यतामित्यर्थः ॥ ४६ ॥

नन्वेवमद्वैतनिश्चये कृतेऽपि पुनः पुनद्वैतसत्यत्वं

पूर्ववासनया

भातील शक्य, तन्निवृत्तये पुनः पुनर्मिथ्यात्वं विचारयेदित्याह -

पुनद्वैतस्य वस्तुत्वं भाति चेत्त्वं तथा पुनः ।

परिशीलय को वात्र प्रयासस्तेन ते वद ॥ ४७ ॥

पुनद्वैतस्येति । 'आवृत्तिरसकृदुपदेशाद्' (० ० ४।१।१) इति

आत्मनः श्रवणाद्यावर्तनस्य विहितत्वाद्वासेनेति

चतुर्थाध्याये

भावः ॥ ४७ ॥

कियन्तं कालमित्थं विचारणीयमित्याशङ्क्य, 'तत्रापरोक्षविद्यासौ

विचारोऽयं समाप्यते' (प्र० ६ १५) इति विचारकाला घेरुक्तत्वा-

नाद्वैतविचारेऽयं खेदो युक्तः, किंतु द्वैतप्रतिभास एव युक्त इत्याह-

कियन्तं कालमिति चेत्खेदोऽयं द्वैत इष्यताम् ।

अद्वैते तु न युक्तोऽयं सर्वानर्थनिवारणात् ॥ ४८ ॥

कियन्तमिति ॥ ४८ ॥

'पञ्चदशी [अद्वैतज्ञाने विशिष्ट विचाराः

नन्वेवमद्वैतात्मतत्त्वापरोक्षज्ञानवत्यपि मयि क्षुत्पिपातानर्थस्य परि-

दृश्यमानत्वादनर्थनिवारकत्वमात्मज्ञानस्यासिद्धमिति शङ्कते -

क्षुत्पिपासादयो दृष्टा यथापूर्वं मयीति चेत् ।

मच्छब्दवाच्ये ऽहंकारे दृश्यन्तां नेति को वदेत् ॥ ४९ ॥

क्षुत्पिपासादय इति । किं मच्छब्दवाच्येऽहंकारे दृश्यन्ते, उत

मच्छब्दोपलक्षिते चिदात्मनि ? इति विकल्प्य, आद्यमङ्गीकरोति -

मच्छब्दवाच्य इति । न द्वितीयः; तस्यासङ्गत्वादविषयत्वाच्चेति

बहिरेव द्रष्टव्यम् ॥ ४९ ॥

वस्तुतस्तत्प्रतीत्यभावेऽपि भ्रान्त्या तेत्प्रसक्तिः स्यादिति शङ्कते -

चिद्रूपेऽपि प्रसज्येरंस्तादात्म्याभ्यासतो यदि ।

माध्यासं कुरु किंतु त्वं विवेकं कुरु सर्वदा ॥ २५० ॥

चिद्रूपेऽपीति । एवं तनर्थहेतोरभ्यासस्य निवृत्तये सदा विवेकः

क्रियतामित्याह - माऽध्यासमिति ॥ २५० ॥

अनादिवासनावशात्पुनरध्यासागमने तन्निवृत्तये विवेक एवावर्तनीयः,

नोपायान्तरमित्याह-

झटित्यभ्यास आयाति दृढवासनयेति चेत् ।

आवर्तयेद्विवेकं च दृढं वासयितुं सदा ॥ ५१ ॥

झटितीति ॥ ५१ ॥

ननु विचारेण द्वैतस्य मायामयत्वं युक्त्यैव सिध्यति, नानुभवत

इत्याशङ्क्य, अचिन्त्यरचनावलक्षणमिथ्यात्वानुभवस्य स्वसाक्षिकत्वान्मैव-

मिति परिहरति-

विवेके द्वैतमिथ्यात्वं युक्त्यैवेति न भण्यताम्

अचिन्त्यरचनात्वस्यानुभूतिर्हि स्वसाक्षिकी ॥ ५२ ॥

टिप्प०-१ क्षुत्पिपासाप्रवृत्तिरिति भावः । २ सर्वसाक्षिकत्वादित्यर्थः ।

द्वैतमिथ्यात्व प्रतिपादनम्] चित्रदीपप्रकरणम् ६

विवेक इति ॥ ५२ ॥

१७७

नन्वचिन्त्यरचनात्वं मिथ्यात्वपदार्थलक्षणमुक्तं चिदात्मन्यतिव्याप्त -

मिति शङ्कते —

चिदप्यचिन्त्यरचना यदि तर्ह्यस्तु नौ वयम् ।

चितिं सुचिन्त्यरचनां ब्रूमो नित्यत्वकारणात् ॥ ५३ ॥

चिदपीति । प्रागभावयुक्तत्वे सति अचिन्त्यरचनात्वं मिथ्यात्व-

लक्षणमिति विवक्षुरचिन्त्यरचना त्वमात्मनोऽङ्गीकरोति तर्ह्यस्त्विति ।

एवमङ्गीकारेऽपसिद्धान्त इत्याशङ्क्य, परिहरति — नो वयमिति । तत्र

हेतुमाह — नित्यत्वेति । वयं चितिं सुचिन्त्यरचनां नो ब्रूम इति

योजना ॥ ५३ ॥

चितेर्नित्यत्वं कुत इत्याशङ्क्य, प्रागभावानुभवाभावादित्याह-

प्रागभावो नानुभूतश्चितेर्नित्या ततश्चितिः ।

द्वैतस्य प्रागभावस्तु चैतन्येनानुभूयते ॥ ५४ ॥

प्रागभाव इति । यतश्चितेः प्रागभावो नानुभूतस्ततो नित्येति

योजना । इदमत्राकूतम् । चितेः प्रागभावोऽस्तीति वदन् प्रष्टव्यः---

चित्प्रागभावः किं चिताऽनुभूयते, उतान्येन ? नान्येन; तदन्यस्य जड-

त्वेनानुभवितृत्वानुपपत्तेः । चिताऽनुभूयत इत्यपि पक्षे, - किं चिदन्तरेण,

उत खेनैव ? नाद्यः; अद्वैतवादे चिदन्तरस्यैवाभावात्, तत्स्वीकारेऽपि

चित्प्रतियोगिकस्य अभावस्य चिद्रहणमन्तरेण ग्रहीतुमशक्यत्वात्, तस्या

अपि गृह्यमाणस्य घटादिवदचित्वापत्तेः । नापि द्वितीयः; स्वाभावस्य

स्वेन ग्रहीतुमशक्यत्वादिति । ननु द्वैतस्य प्रमीत्रादिभेदरूपत्वात्

तदभावस्य च तेनैवानुभवितुमशक्यत्वात् तदनुभवित्रन्तराभावाच्च

टिप्प०-१ द्वैताभावस्येत्यर्थः । २ प्रमातृ - प्रमाण - प्रमेयरूपत्वादिति भावः

प० १२

पञ्चदशी [अद्वैत ब्रह्मज्ञानोपयुक्तविवेकः

चैतन्यवदेव द्वैतस्यापि नित्यस्वापत्तिरित्याशङ्क्य, अनुभवित्रन्तराभावोऽसिद्ध

इति परिहरति — द्वैतस्येति । जाग्रदादिद्वैताभावस्य सुषुप्तौ साक्षिणानु-

भूयमानत्वात् 'तमसः साक्षी सर्वस्य साक्षी' (नृ० उ० २) इति

श्रुतेश्चेति भावः ॥ ५४ ॥

एवं च प्रागभावयुतत्वे सति अचिल्लरचनात्वस्य मिथ्यात्वलक्षणस्व

सद्भावात् द्वैतमिथ्यात्वं सिद्धमित्याह -

mimony

प्रागभावयुतं द्वैतं रच्यते हि घटादिवत् ।

तथापि रचनाऽचिन्त्या मिथ्या तेनेन्द्रजालवत् ॥ ५५ ॥

प्रागभावेति । प्रागभावयुतमिति हेतुगर्भितं विशेषणम् । द्वैतं

प्रागभावयुतत्वात् घटादिवद्रच्यते हि तथापि रच्यमानत्वेऽपि तस्य

द्वैतस्य रचनाऽचिन्त्या । तेन रच्यमानत्वे सति अचिन्त्यरचनात्वेन

ऐन्द्रजालिकप्रासादव न्मिथ्येत्यर्थः ॥ ५५ ॥

चितिस्तावत्स्वप्रकाशत्वेन नित्याऽपरोक्षा च भासते, चिव्यतिरिक्तस्य

व मिथ्यात्वं तयैव चितानुभूयत इति दर्शितं, एवं च सति अद्वैतस्या-

परोक्षत्वं नास्तीति वदतो व्याघातश्च स्यादित्याह -

चित्प्रत्यक्षा ततोऽन्यस्य मिथ्यात्वं चानुभूयते ।

नाद्वैतमपरोक्षं नेत्येतन्न व्याहतं कथम् ॥ ५६ ॥

चित्प्रत्यक्षेति । चिद्रूपेण भासनादिव्यभिहितयुक्तिसमुच्चयार्थश्च-

शब्दः । अद्वैतमपरोक्षं नेत्येतत्कथं न व्याहतं ? किं तु व्याहतमेव चेति

योजना ॥ ५६ ॥

एवं वेदान्तार्थं जानतामपि पुरुषाणां केषांचिदत्र विश्वासः कुतो न

जायत इति पृच्छति-

इत्थं ज्ञात्वाऽप्यसंतुष्टाः केचित्कुत इतीर्यताम् ।

चार्वाकादेः प्रबुद्धस्याप्यात्मा देहः कुतो वद ॥ ५७ ॥

तत्त्वज्ञानफलप्रतिपादनम्] चित्रदीपप्रकरणम् ६

१७९

इत्थमिति । सम्यग्विचारशून्यत्वादिति विवक्षुः प्रतिबन्द
गृह्णाति — चार्वाकादेरिति । 'आदि' शब्देन पामरा गृह्यन्ते । प्रबुद्धस्य
उहापोहकुशलस्य ॥ ५७ ॥

प्रतिबन्दीमोचनं शङ्कते—

सम्यग्विचारो नास्त्यस्य धीदोषादिति चेत्तथा ।

असंतुष्टास्तु शास्त्रार्थं न वैक्षन्त विशेषतः ॥ ५८ ॥

सम्यगिति । साम्येन समाधत्ते - तथेति । धीदोषादित्यनुप-
प्यते । 'तु' शब्द एवशब्दार्थः ॥ ५८ ॥

इत्थं स्वं विचार्य, तज्जन्यतत्त्वज्ञानफलं विचारयितुं तन्प्रतिपादिकां
श्रुतिं (मुण्ड० २२ । पठति —

यदा सर्वे प्रमुच्यन्तं कामा येऽस्य हृदि श्रिताः ।

इति श्रीनं फलं दृष्टं नेति चेद्वृष्टमेव तत् ॥ ५९ ॥

यदेति । 'अथ मर्त्योऽमृतो भवत्यत्र ब्रह्म नमश्नुते' (वृ० ४।४।७)

इति अस्य मन्त्रस्योत्तरार्थम् । अस्य मुमुक्षोदि श्रिता ये कामास्ता -
दात्म्याच्यासमूला इच्छादयः सन्ति, ते सर्वे यदा यस्मिन्काले प्रमुच्यन्ते
तत्त्वज्ञानेनाध्यासनिवृत्तौ निवर्तन्ते, अथ तदानीमेव मर्त्यः पूर्वदेह -
तादात्म्याध्यासेन मरणशीलः पुरुषः अमृतः अध्यासाभावेन तद्रहितो
भवति । तत्र हेतुमाह — अत्र ब्रह्म समश्नुते इति । अत्रास्मिन्नेत्र देहे
ब्रह्म सत्यादिलक्षणं समश्नुते सम्यगाप्नोतीत्यस्याः श्रुतेरर्थः । ननु श्रुत्या
प्रतिपादितं फलं कामनिवृत्त्यादिलक्षणं नानुभवसिद्धं, किंतु शाब्दमेवेति
शङ्कते - इति श्रुतमिति । समनन्तरश्रुतिवाक्यतात्पर्यालोचनया तस्य
दृष्टत्वं सिध्यतीव्यभिप्रायेण परिहरति — दृष्टमेव तदिति ॥ ५९ ॥

1

टिप्प० - 1 ब्रह्मखरूपं विचार्य विचारजन्यतत्त्वज्ञानफलं विचारयितुमित्यर्थः ।

2 सा चेयम् - भिद्यते हृदयग्रन्थिश्छिद्यन्ते सर्वसशयाः । क्षीयन्ते चास्य कर्माणि
तस्मिन्दृष्टे परावरे' मुण्डकोपनिषत् (२२८) ।

[तत्त्वज्ञानस्य फलम्

तेस्य स्पष्टीकरणाय तद्वाक्यशेषमुदाहृत्य तस्यार्थमाह-

यदा सर्वे प्रभिद्यन्ते हृदयग्रन्थयस्त्विति ।

कामा ग्रन्थिस्वरूपेण व्याख्याता वाक्यशेषतः ॥ २६० ॥

यदा सर्व इति । अनेन वाक्यशेषेण कामप्रमोकस्य ग्रन्थिभेदत्वेन व्याख्यातत्वात् ग्रन्थिभेदस्य अहंकारचिदात्मनोस्तादात्म्याध्यासनिवृत्ति-
लक्षणस्यानुभवसिद्धत्वान्नाप्रत्यक्षतेति भावः । 'वाक्यशेषतः' इत्यनेन
वाक्येनेत्यर्थः ॥ २६० ॥

ननु लोके 'काम' शब्देनेच्छामेद एवोच्यते । अतः कथं तस्य
ग्रन्थित्वेन व्याख्यानमित्याशङ्क्य, अध्यासमूलस्यैव इच्छाविशेषस्य
'काम' शब्दवाच्यत्वं, नेच्छामात्रस्येत्याह-
अहंकार चिदात्मानावेकीकृत्याविवेकतः ।

इदं मे स्यादिदं मे स्यादितीच्छाः कामशब्दिताः ॥ ६१ ॥

अहंकारेति ॥ ६१ ॥

नन्वध्यासमूलस्यैव कामस्य त्याज्यत्वे सति इतरोऽभ्युपेतव्यः स्यादि-
त्याशङ्क्य, बाधकत्वाभावादभ्युपेयत एवेत्याह-

अप्रवेश्य चिदात्मानं पृथक्पश्यन्नहंकृतिम् ।

इच्छंस्तु कोटिवस्तूनि न बाधो ग्रन्थिभेदतः ॥ ६२ ॥

अप्रवेश्येति । अहंकारे चिदात्मानमप्रवेश्य, तादात्म्याध्यासेना-

नन्तर्भाव्येत्यर्थः ॥ ६२ ॥

नन्वध्यासाभावे कामानामनुदय एव स्यादित्याशङ्क्य, आरब्धकर्म-
वशात्तेषामुत्पत्तिः संभविष्यतीत्याह-

ग्रन्थिभेदेऽपि संभाव्या इच्छाः प्रारब्धदोषतः ।

बुद्धापि पापबाहुल्यादसंतोषो यथा तव ॥ ६३ ॥

टिप्प०-१ कामनिरृतिरूपज्ञानफलस्येत्यर्थः ।

तत्प्रतिपादकश्रुत्यर्थः] चित्रदीपप्रकरणम् ६

1

१८१

ग्रन्थिमेऽपीति । अत्र दृष्टान्तमाह — बुद्धापीति ॥ ६३ ॥

अध्यासाभावेऽहंकारगतेच्छादेरबाधकत्वं दृष्टान्तद्वयप्रदर्शनेन विश-
दयति—

अहंकारगतेच्छाद्यैर्देहव्याध्यादिभिस्तथा ।

वृक्षादिजन्मनाशैर्वा चिद्रूपात्मनि किं भवेत् ॥ ६४ ॥

अहंकारेति । यथा देहगतव्याध्यादिभिः अहंकारसाक्षिणो बाधो
नास्ति; देहसंबन्धरहितत्वात्, यथा वृक्षादिगतजन्मादिभिः एवमध्यास-
निवृत्तावहंकार गतेच्छादिभिरपीति भावः ॥ ६४ ॥

चिदात्मनोऽसङ्गत्वस्यैकरूपत्वात् पूर्वमपि कामादिबाधो नास्तीति
शङ्कते -

ग्रन्थिभेदात्पुराप्येवमिति चेन्न विस्मर ।

अयमेव ग्रन्थिभेदस्तव तेन कृती भवान् ॥ ६५ ॥

ग्रन्थिभेदादिति । एवंविधबोधस्यैव ग्रन्थिभेदत्वेन अस्माभिरभि-
धीयमानत्वादिदं चोद्यमस्मदनुकूलमित्याह - तन्न विस्मरेति ॥ ६५ ॥
एवंविधज्ञानाभाव एव ग्रन्थिरित्याह—

नैवं जानन्ति मृढाश्चेत्सोऽयं ग्रन्थिर्न चापरः ।

ग्रन्थितद्भेदमात्रेण वैषम्यं मृढबुद्ध्योः ॥ ६६ ॥

नैवमिति । ननु ज्ञानिनोऽपीच्छाभ्युपगमे ज्ञान्यज्ञानिनोः कुतो
वैलक्षण्यमित्याशङ्क्य, ग्रन्थिभेदाभेदातिरेकेण न कुतोऽपीत्याह — ग्रन्थि -
तद्भेदेति ॥ ६६ ॥

टिप्प०-१ कामादिबाधरहितोऽस्तीत्येवमित्यर्थः ।

पञ्चदशी

तत्त्वज्ञानस्य फलम्

कारणान्तराभावमेव विशदयति—

प्रवृत्तौ वा निवृत्तौ वा देहेन्द्रियमनोधियाम् ।

न किञ्चिदपि वैषम्यमस्त्यज्ञा निविबुद्धयोः ॥ ६७ ॥

प्रवृत्ताविति ॥ ६७ ॥

उक्तार्थे दृष्टान्तमाह—

ब्राह्म्यश्रोत्रिययोर्वेदपाठापाठकृता भिदा ।

नाहारादावस्ति भेदः सोऽयं न्यायोऽत्र योज्यताम् ॥ ६८ ॥

वात्येति ॥ ६८ ॥

ज्ञानिनो ग्रन्थिशून्यत्वे गीतावाक्यं (अ० १८/१०) प्रमाणयति -

न द्वेष्टि संप्रवृत्तानि न निवृत्तानि काङ्क्षति ।

उदासीनवदासीन इति ग्रन्थिभिदोच्यते ॥ ६९ ॥

न द्वेष्टीति । संप्रवृत्तानि प्राप्तानि दुःखानि न द्वेष्टि । निवृत्तानि

सुखानि न काङ्क्षति, उदासीनवद्वर्तत इत्यर्थः । ग्रन्थिभिदा

ग्रन्थिभेदः ॥ ६९ ॥

इदं वाक्यमौदासीन्यविधिपरं नतु ग्रन्थिमेदे प्रमाणमिति

शङ्कते -

औदासीन्यं विधेये चेद्वच्छन्दव्यर्थता तदा ।

1

न शक्ता अस्य देहाद्या इति चेद्रोग एव सः ॥ २७० ॥

औदासिन्यमिति । विधिपरत्वे वच्छन्दो व्यर्थः स्यादिति परि-

हरति वच्छब्देति । ज्ञानि देहादेर कार्यक्षमत्यादप्रवृत्तिः, नतु ग्रन्थि-

मेदादित्याशङ्क्योपहसति न शक्ता इति ॥ २७० ॥

भवतु, को दोषस्तत्राह—

तत्त्वबोधं क्षयं व्याधिं मन्यन्ते ये महाधियः ।

तेषां प्रज्ञाऽतिविशदा किं तेषां दुःशकं वद ॥ ७१ ॥

सत्प्रतिपादकश्रुत्यर्थः] चित्रदीपप्रकरणम् ६

तत्त्वबोधमिति । दुःशकमसाध्यमित्यर्थः ॥ ७१ ॥

१८३

नन्वस्थाने परिहासोऽयं, ज्ञानिनां प्रवृत्यभावस्य पुराणसिद्धत्वादिति
शङ्कते -

भरतादेरप्रवृत्तिः पुराणोक्तेति चेत्तदा ।

जक्षन्क्रीडन्नतिं विन्दन्नित्यश्रौषीर्न किं श्रुतिम् ॥ ७२ ॥

भरतादेरिति । श्रुतिमजानानश्वोदयसीति परिहरति-- जक्ष -

निति । 'जक्षन् क्रीडन् रममाणः स्त्रीभिर्त्री यानैर्वा ज्ञातिभिर्वा

वयस्यैर्वा नोपजनं स्मरन्निदं शरीरम् ' (छा० ८।१२।३) इति श्रौतं वाक्यं

नाश्रौषीरित्यर्थः । जक्षन् भक्षन् । 'जक्ष भक्ष हसनयो.' इति धातुः ।

क्रीडन् खेच्छया विहरन्, रममाणः ख्यादिभिर्नोपजनं स्मरन्निदं शरी-

रमित्युपजनं जनानां समीपे वर्तमानमिदं स्वशरीरं न स्मरन्नानुसंद-

धान इत्यर्थः । श्लोके रतिं विन्दन्निति श्रौतस्य ' रममाण' इति पदस्य

/

व्याख्यानम् ॥ ७२ ॥

ननु तर्हि पुराणस्य का गतिरित्याशङ्क्य, पुराणमप्यौदासीन्यबोधन-

परं न प्रवृत्यभावपरमिव्यभिप्रेत्याह-

नह्याहारादि संत्यज्य भरताद्याः स्थिताः क्वचित् ।

काष्ठपाषाणवर्कितु सङ्गभीता उदासते ॥ ७३ ॥

नाहारा ति ॥ ७३ ॥

सङ्गोऽपि कुतस्त्यज्यत इत्यत आह-

सङ्गी हि बाध्यते लोके निःसङ्गः सुखमश्नुते ।

तेन सङ्गः परित्याज्यः सर्वदा सुखमिच्छता ॥ ७४ ॥

सङ्गी हीति ॥ ७४ ॥

पञ्चदशी

[तत्त्वज्ञानस्य फलम्

ननु तर्हि मानससङ्गस्यैव व्यज्यत्वेऽन्तः सङ्गशून्यानां बहिर्व्यवहर-
तामइत्यादिकं जनैः कथमुच्यत इत्याशङ्क्य, शास्त्रतात्पर्यज्ञान शून्यत्वादि-
आह-

अज्ञात्वा शास्त्रहृदयं मूढो वत्यन्यथाऽन्यथा ।

मूर्खाणां निर्णयस्त्वास्तामस्मत्सिद्धान्त उच्यते ॥ ७५ ॥

अज्ञात्वेति । अतो मूढव्यवहारो नात्र विचारणीय इत्याह-

मूर्खाणामिति । तर्हि किमनुसंधेयमिव्याकाङ्क्षायां शास्त्रहृदय मित्याह-

अस्मत्सिद्धान्त इति ॥ ७५ ॥

कोऽसावित्यत आह-

वैराग्यबोधोपरमाः सहायास्ते परस्परम् ।

1

प्रायेण सह वर्तन्ते वियुज्यन्ते क्वचित्क्वचित् ॥ ७६ ॥

वैराग्येति ॥ ७६ ॥

वैराग्यादीनामन्योन्यपरिहारेण अवस्थानदर्शनाद मेदशङ्कायास्तद्धे-

अवस्थानदर्शनादभेदशङ्कायास्तद्धे-

त्वादीनां भेदाद्वेदोऽवगन्तव्य इत्याह-

-

हेतुस्वरूपकार्याणि भिन्नान्येषामसंकरः ।

यथावदवगन्तव्यः शास्त्रार्थ प्रविविच्यता ॥ ७७ ॥

हेतुस्वरूपेति ॥ ७७ ॥

तत्र वैराग्यस्य हेत्वादित्रयं दर्शयति-

दोषदृष्टिर्जिहासा च पुनर्भोगेष्वदीनता ।

असाधारण हेत्वाद्या वैराग्यस्य त्रयोऽप्यमी ॥ ७८ ॥

दोषदृष्टिरिति ॥ ७८ ॥

इदानीं तत्त्वबोधस्य कारणादीनि दर्शयति-

श्रवणादित्रयं तद्वत्तत्त्वमिध्याविवेचनम् ।

पुनर्ग्रन्थेरनुदयो बोधस्यैते त्रयो मताः ॥ ७९ ॥

वैराग्यबोधोपरतिवर्णनं] चित्रदीपप्रकरणम् ६

१८५

श्रवणादीति । 'आदि'शब्देन मनननिदिध्यासने गृह्यते । 'आत्मा

वारे द्रष्टव्यः श्रोतव्यो मन्तव्यो निदिध्यासितव्यः' (बृ० २/४/५)

इत्यात्मदर्शनसाधनत्वेन श्रवणादिविधानाच्छ्रवणादेर्ज्ञानहेतुत्वं तत्त्वमिथ्या -

विवेचनं कूटस्थाहंकारादेश्च भेदज्ञानं ग्रन्थैरनुदयोऽन्योन्याध्या-

सानुत्पत्तिः ॥ ७९ ॥

उपरतेस्तानि दर्शयति-

यमादिधीनिरोधश्च व्यवहारस्य संक्षयः

स्युर्हेत्वाद्या उपरतेरित्यसंकर ईरितः ॥ २८० ॥

यमादिरिति । 'आदि' पदेन नियमादयो गृह्यन्ते । धीनिरोधश्चित्त-

वृत्तिनिरोधलक्षणो योगः ॥ २८० ॥

किमेतेषां समं प्राधान्यमुत नेत्याशङ्क्याह-

तत्त्वबोधः प्रधानं स्यात्साक्षान्मोक्षप्रदत्वतः ।

बोधोपकारिणावेतौ वैराग्योपरमावुभौ ॥ ८१ ॥

तत्त्वबोध इति । 'तमेव विदित्वाऽतिमृत्युमेति नान्यः पन्था विद्य-

तेऽयनाय' (३० ६।१५, ३।८) इति श्रुतेरित्यर्थः । इतरयोस्तूपकारित्वं

'ब्राह्मणो निर्वेदमायान्नास्त्यकृतः कृतेन । तद्विज्ञानार्थं स गुरुमेवाभि-

गच्छेत्' (मु० १।२।१२), 'शान्तो दान्त उपरतस्तिक्षुः समाहितो

भूत्वात्मन्येवात्मानं पश्येत्' (वृ० ४।४।२३) इति श्रुतिभ्यामवगम्यते ॥ ८१ ॥

'प्रायेण सह वर्तन्ते वियुज्यन्ते कचित्कचित्' (प्र० ६/७६)

इत्युक्तं, तत्र कारणमाह-

त्रयोऽप्यत्यन्तपक्वाश्चेन्महतस्तपसः फलम् ।

दुरितेन क्वचित्किचित्कदाचित्प्रतिबध्यते ॥ ८२ ॥

[तत्त्वज्ञानस्य फलम्

त्रयोऽपीति । अनेकजन्मार्जितपुण्यपुञ्जपरिपाके त्रयाणां सहभावो भवति, अन्यथा तु प्रतिबन्धकपापानुसारेण पुरुषविशेषे कालविशेषेण कस्यचित्प्रतिबन्धो भवतीति भावः ॥ ८२ ॥

तत्रापि तत्त्वज्ञानप्रतिबन्धे मोक्षो नास्तीत्याह-

वैराग्योपरती पूर्णे बोधस्तु प्रतिबध्यते ।

यस्य तस्य न मोक्षोऽस्ति पुण्यलोकस्तपोबलात् ॥ ८३ ॥

वैराग्येति । तर्हि वैराग्यादिसंपादनं निष्फलमित्याशङ्क्य, 'प्राप्य पुण्यकृताँल्लोकानुषित्वा शाश्वतीः समाः । शुचीनां श्रीमतां गेहे योग- भ्रष्टोऽभिजायते' (गी० ६।४१) इति भगवद्वचनात्पुण्यलोकप्राप्तिर्भव- तीत्याह - पुण्य लोकस्तपोबलादिति ॥ ८३ ॥

वैराग्योपरत्योस्तु प्रतिबन्धे जीवन्मुक्तिसुखं न सिध्यतीत्याह-

पूर्णे बोधे तदन्यौ द्वौ प्रतिबद्धौ यदा तदा ।

मोक्षो विनिश्चितः किंतु दृष्टदुःखं न नश्यति ॥ ८४ ॥

पूर्णे बोध इति ॥ ८४ ॥

इदानीं वैराग्यादीनामवधिं दर्शयति-

ब्रह्मलोकतृणीका वैराग्यस्यावधिर्मतः ।

देहात्मवत् परात्मत्वदार्ये बोधः समाप्यते ॥ ८५ ॥

ब्रह्मलोकेति ॥ ८५ ॥

सुप्तिवदिति । अवान्तरतारतम्यं खखबुद्ध्या निश्चेयमित्याह-

सुप्तिवद्विस्मृतिः सीमा भवेदुपरमस्य हि ।

दिशानया विनिश्चयं तारतम्यमवान्तरम् ॥ ८६ ॥

दिशेति ॥ ८६ ॥

चित्रदीपाभ्यासफलम्] चित्रदीपप्रकरणम् ६

१८७

ननु तत्त्वबोधयतामपि रागादिमत्त्वेन वैषम्योपलम्भात् ज्ञानस्यापि
मुक्तिहेतुत्वं निश्चेतुं न शक्यमित्याशङ्क्य, रागादेः व्याध्यादिवदारब्ध-
कर्मफलत्वात् मुक्तिप्रतिबन्धकत्वमसिद्धं, अतो न शास्त्रार्थे विप्रतिपत्त-
व्यमित्याह-

आरब्ध कर्म नानात्वाद्बुद्धानामन्यथाऽन्यथा ।

वर्तनं तेन शास्त्रार्थे भ्रमितव्यं न पण्डितैः ॥ ८७ ॥

आरब्धकर्मनानात्वादिति ॥ ८७ ॥

किं तर्हि प्रतिपत्तव्यमित्यत आह-

स्वस्वकर्मानुसारेण वर्तन्तां ते यथा तथा ।

अविशिष्टः सर्वबोधः समा मुक्तिरिति स्थितिः ॥ ८८ ॥

स्वस्वेति । सर्वेषां 'ब्रह्माहमस्मि' इति ज्ञानमेकाकारं निरवद्यब्रह्म-
रूपेणावस्थानं च समानमिति भावः ॥ ८८ ॥

1

प्रकरणस्यास्य तात्पर्यं संक्षिप्य दर्शयति-

जगच्चित्रं खचैतन्ये पटे चित्रमिवार्पितम् ।

मायया तदुपेक्ष्यैव चैतन्यं परिशेष्यताम् ॥ ८९ ॥

जगाति ॥ ८९ ॥

ग्रन्थाभ्यासफलमाह-

चित्रदीपमिमं नित्यं येऽनुसंदधते बुधाः ।

पश्यन्तोऽपि जगच्चित्रं ते मुह्यन्ति न पूर्ववत् ॥ २९० ॥

इति विद्यारण्यविरचिताया श्रीपञ्चदश्यां चित्रदीपः समाप्तः ।

चित्रदीपमिति ॥ २९० ॥

इति श्रीमत्परमहंसपरिव्राजकाचार्य श्री भारतीतीर्थ विद्यारण्य -

श्रीचरणशिष्येण रामकृष्णाख्यविदुषा विरचितं तात्पर्य-

बोधिनीनामकं चित्रदीपव्याख्यानं समाप्तम् ॥

पञ्चदशी

['पुरुषोऽहमस्मी' त्यस्यार्थः

सप्तमं तृप्तिदीपप्रकरणम्

अखण्डानन्दरूपाय शिवाय गुरवे नमः ।

शिष्याज्ञानतमोऽध्वंसपद्धर्केन्दुझिमूर्तये ॥ १ ॥

वेदार्थस्य प्रकाशेन तमो हार्द निवारयन् ।

मर्थाश्चतुरो देयाद्विद्यातीर्थमहेश्वरः ॥ २ ॥

नत्वा, श्रीभारतीतीर्थविद्यारण्यमुनीश्वरौ ।

क्रियते तृप्तिदीपस्य व्याख्यानं गुर्वनुग्रहात् ॥ ३ ॥

तृप्तिदीपाख्यं प्रकरणमारभमाणः श्रीभारतीतीर्थगुरुस्तस्य श्रुति-

व्याख्यानरूपत्वात् तद्याख्येयां श्रुतिमादौ पठति—

आत्मानं चेद्विजानीयादयमस्मीति पूरुषः ।

किमिच्छन् कस्य कामाय शरीरमनुसंज्वरेत् ॥ १ ॥

आत्मानं चेदिति ॥ १ ॥

इदानीं चिकीर्षितविचारं तत्फलं च दर्शयति—

अस्याः श्रुतेरभिप्रायः सम्यगत्र विचार्यते ।

जीवन्मुक्तस्य या वृत्तिः सा तेन विशदायते ॥ २ ॥

अस्या इति । अत्र तृप्तिदीपाख्ये ग्रन्थेऽस्या 'आत्मानं चेत्'

(वृ० ४।४।१२) इत्यादिकायाः श्रुतेरभिप्रायः तात्पर्यं सम्यक्

विचार्यते । तेनाभिप्रायविचारेण जीवन्मुक्तस्य श्रुतिप्रसिद्धा या तृप्तिः

सा विशदायते स्पष्टीभवति ॥ २ ॥

'पदच्छेदः पदार्थोक्तिर्विग्रहो वाक्ययोजना । आक्षेपस्य समाधानं

व्याख्यानं पञ्चलक्षणम् ॥' (पराशरपु० अ०१८) इति व्याख्यानलक्षण-

टिप्प०-१ धर्मार्थकाममोक्षाश्चत्वारः पुरुषार्थाः । २ तृप्तिदीपस्येत्यर्थः

पुरुष' शब्दस्यार्थः]

तृमिदीपप्रकरणम् ७

१८९

स्योक्तत्वात् 'पुरुष' इति पदस्यार्थमभिप्रातुं तदुपद्धातत्वेन सृष्टि
संक्षिप्य दर्शयति-

मायाभासेन जीवेशा करोतीति श्रुतत्वतः ।

/

कल्पितावेव जीवेशो ताभ्यां सर्वं प्रकल्पितम् ॥ ३ ॥

मायाभासेनेति । प्रतिपाद्यमर्थं बुद्धौ संगृह्य तदर्थमर्थान्तरवर्णन-
मुपोद्धातः । अत्र 'माया' शब्देन चिदानन्दमय ब्रह्मप्रतिबिम्बसमन्विता
सत्त्वरजस्तमोगुणात्मिका जगदुपादानभूता प्रकृतिरुच्यते । सा च
सत्त्वगुणस्य शुद्ध्यविशुद्धिभ्यां द्विधा भिद्यमाना क्रमेण माया चाविद्या
च भवति । तयोः मायाविद्ययोः प्रतिबिम्बितं ब्रह्मचैतन्यमेव ईश्वरो
जीवश्चेत्युच्यते । तदिदं तत्त्वविवेकाख्ये ग्रन्थे श्रीमद्विद्यारण्यगुरुभिर्नि-
रूपितं (प्र० १।१५ - १७) 'चिदानन्दमय ब्रह्मप्रतिबिम्बसमन्विता ।
तमोरजःसत्त्वगुणा प्रकृतिर्द्विविधा च सा ॥ सत्त्वशुद्ध्य विशुद्धिभ्यां
मायाविद्ये च ते मते । मायाविम्बो वशीकृत्य तां स्यात्सर्वज्ञ ईश्वरः ॥

/

अविद्यावशगस्त्रन्यस्तद्वैचित्र्यादनेकधा । सा कारणशरीरं स्यात्प्राज्ञस्त-
त्राभिमानवान् ॥' इति । इममेवार्थं मनसि निधाय 'जीवेशावाभासेन
करोति माया चाविद्या च खयमेव भवति' (नृ० उ०ता० ९) इति
श्रुतिरपि प्रवृत्ता । अतो जीवेश्वरयोर्मायाकल्पितत्वं अन्यत्कृत्स्नं जगती-
म्यामेव कल्पितम् ॥ ३ ॥

तत्र केन कियत्कल्पितमित्यत आह-

ईक्षणादिप्रवेशान्ता सृष्टिरीशेन कल्पिता ।

जाग्रदादिविमोक्षान्तः संसारो जीवकल्पितः ॥ ४ ॥

टिप्प०- १ पुरुषस्योपोद्धातत्वेन । २ श्रुति बोधितत्वात् ।

३ जीवेश्वर-

भिन्नमित्यर्थः । , ४ जीवेश्वराभ्याम् ।

पञ्चदशी ['पुरुषोऽहमस्मी' त्यस्यार्थः

ईक्षणादीति । ' तदैक्षत बहु स्यां प्रजायेय ' (छा० ६ २ ३) श्रुत-
मीक्षणादि यस्याः सा ईक्षणादिः । ' अनेन जीवेनात्मनाऽनुप्रविश्य'
(छा० ६।३।२) इति श्रुतः प्रवेशोऽन्तो यस्याः सा प्रवेशान्ता । ईक्ष-
णादिश्वासौ प्रवेशान्ता चेति पश्चात्कर्मधारयः । सेयं सृष्टिरीश्वरेण
कल्पिता । जाग्रदादिः यस्य संसारस्य असौ जाग्रदादिः विमोक्षो
मुक्तिरन्तो यस्य सः विमोक्षान्तः संसारो जीवेन कल्पितः । तदभिमा-
नित्वात् जीवस्येत्यर्थः । ते जाग्रदादय इत्थं श्रूयन्ते (कैवल्योप० १४)—
स एष मायापरिमोहितात्मा शरीरमास्थाय करोति सर्वम् । स्त्रियन्नपा-
नादिविचित्रभोगैः स एव जाग्रत्परितृप्तिमेति ॥ स्वप्नेऽपि जीवः सुख-
दुःखभोक्ता स्वमायया कल्पितविश्वलोके । सुषुप्तिकाले सकले विलीने
तमोऽभिभूतः सुखरूपमेति ॥ पुनश्च जन्मान्तरकर्मयोगात्स एव जीवः
स्वपिति प्रबुद्धः । पुरत्रये क्रीडति यश्च जीवस्ततस्तु जातं सकलं
विचित्रम् । जाग्रत्स्वप्नसुषुप्त्यादिप्रपञ्चं यत्प्रकाशते । तद्ब्रह्माहमिति
ज्ञात्वा सर्वबन्धैः प्रमुच्यते ॥' इति ॥ ४ ॥

1

एवं पुरुषशब्दार्थावबोधोपयोगिनीं सृष्टिमभिधायेदानीं 'पुरुष'-
शब्दार्थमाह-

अमाधिष्ठानभूतात्मा कूटस्थासङ्गचिद्वपुः ।

अन्योन्याध्यासऽतोसङ्गधीस्थजीवोऽत्र पूरुषः ॥ ५ ॥

भ्रमाधिष्ठानेति । यः कूटस्थासङ्गचिद्वपुर्विकार्यसङ्ग चित्स्वरूपः

भ्रमाधिष्ठानभूतात्मा भ्रमस्य देहेन्द्रियाद्यध्यासस्य अधिष्ठानभूतो

अधिष्ठानत्वेन वर्तमानः परमात्मास्ति सोऽसङ्ग एव अन्योन्याध्यासतः

टिप्प०-१ इच्छापूर्वकमालोचनमीक्षणम् । २ 'स्त्रियन्न' इत्यत्र पादपूरणा-

र्थोऽयमियडादेशः । छान्दसत्वात् सर्वैरङ्गीकृतः । 'त्रियम्बकम्' इति कुमारसंभवे

(३।४४) मल्लिनाथेन स्फुटीकृतमेतत्

'पुरुष' शब्दस्यार्थः]

तृप्तिदीपप्रकरणम् ७

१९१

अन्योन्यस्मिन् अन्योन्यात्मकतामन्योन्यधर्माश्चाध्यस्य सर्वव्यवहार भागभ-
वतीत्याचार्यैर्निरूपितेन तादात्म्याध्यासेन असङ्गधीस्थजीवः स्वेन
पारमार्थिकसंबन्धशून्यायां बुद्धौ वर्तमानो जीवः सन् अत्रास्यां श्रुतौ
पुरुष इत्युच्यते 'स वा अयं पुरुषः सर्वासु पूर्णं पुरिशयः' (वृ०
२।५।१८) इति श्रुत्या 'पुरुष' शब्दस्य व्युत्पादितत्वात्पुरुषस्यैव च पुरुष
एव पूरुषः बुद्ध्यादिकल्पनाधिष्ठानं कूटस्थचैतन्यमेव बुद्धौ प्रतिबिम्ब-
तत्वेन प्राप्तजीवभावं सत्पुरुषशब्देनोच्यत इत्यभिप्रायः ॥ ५ ॥

नन्वत्र 'पुरुष' शब्देन केवलचिदाभासरूपो जीव एव उच्यतां,
किमनेन कूटस्थचैतन्येन अधिष्ठान भूतेनेत्याशङ्क्य, तेस्य मोक्षाद्यन्व -
यितृत्वसिद्धये तदपि खीकर्तव्यमित्याह-
साधिष्ठानो विमोक्षादौ जीवोऽधिक्रियते न तु ।

केवल निरधिष्ठानविभ्रन्तेः क्वाप्यसिद्धितः ॥ ६ ॥

साधिष्ठान इति । साधिष्ठानोऽधिष्ठानेन कूटस्थ चैतन्येन सहितो
जीवः विमोक्षादौ मोक्षमार्गादिसाधनानुष्ठाने अधिक्रियते अधिकारी
भवति न केवलचिदाभासः । कुत इत्यत आह — निरधिष्ठानेति ।

अधिष्ठान र हितस्यारोप्यस्य लोकेऽदृष्टत्वादिति भावः ॥ ६ ॥

इदानीं साधिष्ठानस्यैव तस्य संसाराद्यन्वयितृत्वं श्लोकद्वयेन विभज्य
दर्शयति-

-

अधिष्ठानांशसंयुक्तं भ्रमांशमवलम्बते ।

यदा तदाहं संसारीत्येवं जीवोऽभिमन्यते ॥ ७ ॥

अधिष्ठानांशेति । जीवो यदा अधिष्ठानांशसंयुक्तं कूटस्थसहितं
भ्रमांशं चिदाभासोपेतं शरीरद्वयमवलम्बते स्वस्वरूपत्वेन स्वीकरोति
तदाहं संसारीत्येवमभिमन्यते ॥ ७ ॥

टिप्प०- १ चिदाभासरूपजीवस्य । २२ कूटस्थचैतन्यमपि ।

* पञ्चदशी

['पुरुषोऽहमस्मी' त्यस्यार्थः

भ्रमांशस्य तिरस्कारादधिष्ठानप्रधानता ।

यदा तदा चिदात्माहमसङ्गोऽस्मीति बुध्यते ॥ ८ ॥

यदा पुनर्भ्रमांशस्य देहद्वयसहितस्य चिदाभासस्य तिरस्कारान्मिथ्या-

त्वज्ञानेन अनादरणात् अधिष्ठानप्रधानता अधिष्ठानभूतस्यैव कूटस्थस्य

स्वरूपत्वं जीवेन स्वीक्रियते, तदा अहं 'चिदात्माऽसङ्गश्चास्मी' ति बुध्यते

जानाति ॥ ८ ॥

नन्वधिष्ठानचैतनस्य जीवस्वरूपत्वखीकारे चिदात्माहमसङ्गोऽस्मीति

बुध्यते इति यदुक्तं तदनुपपन्नं स्यात् ; असङ्गचिद्रूपस्य कूटस्थस्य अहं -

प्रत्ययविषयत्वाभावादिति शङ्कते -

नासङ्गेऽहंकृतिर्युक्ता कथमस्मीति चेच्छृणु ।

1

एको मुख्य द्वावमुख्यावित्यर्थस्त्रिविधोऽहमः ॥ ९ ॥

नासङ्ग इति । असङ्गे चिदात्मनि विषये अहंप्रत्ययो न युज्यते

यतः अतः कथमहमस्मीति जानीयात् ? न कथमपीत्यर्थः । मुख्यया

वृत्त्या अहंप्रत्ययविषयत्वाभावेऽपि लक्षणया तदस्तीति विवक्षुः 'अहं'-

शब्दार्थं तावद्विभजते - शृण्विति । अहमोऽहं शब्दस्येत्यर्थः ॥ ९ ॥

कीदृशो मुख्योऽर्थ इत्याकाङ्क्षायां तं दर्शयति-

अन्योन्याध्यासरूपेण कूटस्थाभासयोर्वपुः ।

एकीभूय भवेन्मुख्यस्तत्र मूढैः प्रयुज्यते ॥ १० ॥

अन्योन्येति । कूटस्थचिदाभासयोः स्वरूपमन्योन्याभ्यासेनैक्यं

प्राप्तं 'अहं' शब्दस्य वाच्यत्वेन मुख्योऽर्थो भवति । अस्य कुतो

मुख्यत्वमित्यत आह— तत्र मूढैरिति । 'यतः' इत्यध्याहारः । तत्र

तस्मिन्नविविक्तकूटस्थ चिदाभासयोः स्वरूपे यतो विवेकज्ञानशून्यैः

सर्वैरप्यहंशब्दः प्रयुज्यते, अतोऽस्य मुख्यत्वमित्यर्थः ॥ १० ॥

टिप्प०-१ शक्तिवृत्त्येति भावः ।

'अहमस्मी' ति पदार्थः] तृप्तिदीपप्रकरणम् ७

इदानीममुख्यौ द्वौ दर्शयति-

पृथगाभासकूटस्थान मुख्यौ तत्र तत्त्ववित् ।

१९३

पर्यायेण प्रयुङ्क्तेऽहंशब्दं लोके च वैदिके ॥ ११ ॥

पृथगिति । आभासकूटस्थौ प्रत्येक महंशब्दार्थत्वेन यदा विवक्षितौ

तदा अमुख्यार्थौ भवतः । अनयोरमुख्यत्वे कारणमाह-तत्र तच्च-

विदिति । अत्रापि 'यतः' इत्यध्याहारः । तत्त्वविद्यतस्तत्र तयोः

कूटस्थचिदाभासयोरहंशब्दं लोके लौकिके वैदिके वैदिकव्यवहारे च

पर्यायेण प्रयुङ्क्ते इति योजना । अयं भावः — चिदाभास कूटस्थयोर-

विविक्तरूपस्य सार्वजनीनव्यवहारविषयत्वात् मुख्यार्थत्वं, विविकरूपस्य

तु कतिपयजनैः कदाचिदेव व्यवहियमाणत्वाद् मुख्यार्थत्वमिति ॥ ११ ॥

'पर्यायेण प्रयुङ्क्ते' इत्युक्तमेवार्थं प्रपञ्चयति प्रतिपत्तिसौकर्याय लोक-

द्वयेन —

1

लौकिकव्यवहारेऽहं गच्छामीत्यादिके बुधः ।

विविच्यैव चिदाभासं कूटस्थातं विवक्षति ॥ १२ ॥

लौकिकेति । बुधो विद्वान् ' अहं गच्छामीत्यादिलौकिकव्यवहारे

कूटस्थाच्चिदाभासं विविच्य, तमेवाहंशब्देन विवक्षति वक्तुमिच्छति १२

असङ्गोऽहं चिदात्माऽहमिति शास्त्रीयदृष्टिः ।

अहंशब्दं प्रयुङ्क्तेऽयं कूटस्थे केवले बुधः ॥ १३ ॥

असङ्ग इति । अयमेव बुधः शास्त्रीयदृष्टिः वेदान्तश्रवणजनित-

ज्ञानेन केवले चिदाभासाद्विविक्ते कूटस्थे 'असङ्गोऽहं चिदात्माहम्' इति

लक्षणया 'अहं' शब्दं प्रयुङ्क्ते । अतो लक्षणया अहंशब्दार्थत्वेन अहंप्रत्यय-

विषयत्वसंभवात् 'असङ्गोऽहमस्मीति ज्ञानमुपपद्यत इत्यभिप्रायः ॥ १३ ॥

टिप्प०- 1 भिन्नत्वेन विवक्षितयोरभासकूटस्थयोः ।

प० १३

पञ्चदशी ['आत्मानं चेत्' इत्यस्य शब्दशोऽर्थः

ननु पृथगम कूटस्थौ 'अहं' शब्दस्य अमुख्यावित्युक्तं, त्यो-
मध्ये कूटस्थः किमज्ञान निवृत्तयेऽसङ्गोऽस्मीति जानाति, किं वा चिदा-
भासः ? न तावत्कूटस्थः तस्यासङ्गं चिद्रूपत्वेन ज्ञानित्वाज्ञानित्वयोरनु-
पपत्तेः, अतश्चिदाभासस्य ज्ञानित्वादिकं वक्तव्यम् तथा च सति
कूटस्थादन्यश्चिदाभासोऽहं कूटस्थोऽस्मीति न ज्ञातुमर्हतीति शङ्कते -
ज्ञानिताज्ञानिते त्वात्माभासस्यैव न चात्मनः ।

तथा च कथमाभासः कूटस्थोऽस्मीति बुध्यताम् ॥ १४ ॥

ज्ञानिताज्ञानिते इति ॥ १४ ॥

तस्य कूटस्थान्यत्वमेवा सिद्धमिति परिहरति-

नायं दोषश्चिदाभासः कूटस्थैकस्वभाववान् ।

आभासत्वस्य मिथ्यात्वात्कूटस्थत्वावशेषणात् ॥ १५ ॥

नायमिति । तत्रोपपत्तिमह - आभासत्वस्येति । यथा दर्पणे

प्रतीयमानस्य मुखाभासस्य ग्रीवास्थं मुखमेव तत्त्वं तद्वदिति

भावः ॥ १५ ॥

ननु चिदाभासस्य मिथ्यात्वे तदाश्रितं 'कूटस्थोऽस्मीति' ज्ञानमपि

मिथ्या स्यादिति शङ्कते —

कूटस्थोऽस्मीति बोधोऽपि मिथ्या चेनेति को वदेत् ।

नहि सत्यतयाभीष्टं रज्जुसर्पविसर्पणम् ॥ १६ ॥

कूटस्थ इति । कूटस्थ स्वरूपातिरिक्तस्य कृत्स्नस्यापि मिथ्यात्वाभ्यु-

पगमात् तन्मिथ्यात्वमस्माकमिष्टमेवेति परिहरति — नेति' को बदे-

दिति । उक्तमर्थं दृष्टान्तेन स्पष्टयति — नहीति । रज्ज्यां कल्पितस्य

सर्पस्य गत्यादिकमपि प्रतीयमानं वास्तवं नाङ्गीक्रियते यथा तद्वदिति

भावः ॥ १६ ॥

टिप्प०-१ कूटस्थचिदाभासयोर्मध्ये । २ दोषाभावे । ३ रज्जुसर्पोऽपगत

इति दृष्टव्यवहारोऽपि यथा न तथ्यस्तद्वदित्यर्थः ।

'अयं' 'पदस्यार्थः]

तृप्तिदीपप्रकरणम् ७

१९५

ज्ञानम्य मिथ्यात्वे तेन संसारनिवृत्तिर्न स्यादित्याशङ्क्य, निवर्त्यस्य
संसारस्यापि तथात्वात्तन्निवृत्तिरुपपद्यते स्वप्नव्याघ्रदर्शनेन निद्रानिवृत्ति -
वदित्यभिप्रायेणाह —

तादृशेनापि बोधेन संसारो हि निवर्तते ।

यक्षानुरूपो हि बलिरित्याहुलकिका जनाः ॥ १७ ॥

तादृशेनेति । तत्र 'यादृशो यक्षस्तादृशो बलिः' इति लौकिक-

गाथां संवादयति-- यक्षेति ॥ १७ ॥

उपपादितमर्थमुपसंहरति--

तस्मादाभासपुरुषः स कूटस्थो विविच्य तम् ।

कूटस्थोऽस्मीति विज्ञातुमर्हतीत्यभ्यधाच्छ्रुतिः ॥ १८ ॥

तस्मादिति । यस्मात् कूटस्थ एवं चिदाभासस्य निजं स्वरूपं

तस्मात् 'पुरुष' शब्दवाच्यः कूटस्थेन सहितश्चिदाभासः तं कूटस्थं

मिथ्या भूतात्वस्मात् विविच्य लक्षणया 'कूटस्थोऽहं ममी' व्यवगन्तुं

शक्नोतीत्यभिप्रायेण श्रुतिरस्मीत्युक्तवतीत्यर्थः ॥ १८ ॥

एवं 'पुरुषोऽस्मीति पदद्वयप्रयोगाभिप्रायमभिधाय, 'अयम्' इति

पदप्रयोगाभिप्रायमाह

असंदिग्धाविपर्यस्तबोधो देहात्मनीक्ष्यते ।

तद्वदत्रेति निर्णेतुमयमित्यभिधीयते ॥ १९ ॥

असंदिग्धेति । लौकिकानां प्रसिद्धे देहरूपे आत्मनि संशयवि-

पर्ययर हितोऽयमस्मीति बोधो यद्वदुपलभ्यते, अत्र प्रत्यगात्मनि विषये

स्वद्वत्तर्थाविधं ज्ञानं मुक्तिसिद्धये संपाद्यमिति निर्णेतुं 'अयम्' इत्यभि-

धीयते श्रुत्येति शेषः ॥ १९ ॥

5

टिप्प०-1 मिथ्यात्वात् । 2 असत्येनापीत्यर्थः । 3 संसारस्य मिथ्या-

ज्ञाननिवर्त्यत्वे । 4 संशयविपर्ययरहितम् ।

|

पञ्चदशी ['आत्मानं चेत्' इत्यस्य शब्दशोऽथी
ईदृशस्यैव बोधस्य मोक्षसाधनत्वे च आचार्यवाक्यं संवादयति-
देहात्मज्ञानवज्ज्ञानं देहात्मज्ञानबाधकम् ।

आत्मन्येव भवेद्यस्य स नेच्छन्नपि मुच्यते ॥ २० ॥

देहात्मेति । 'अहं मनुष्यः' इति देहात्मविषयो दृढप्रत्ययो यथा,
एवं प्रत्यगात्मन्येव 'देह एव आत्मा' इत्येवं देहारमत्वज्ञानापबाधनेन
'ब्रह्माहमस्मीति ज्ञानं यस्य जायते स विद्वान्नेच्छन्नपि मोक्षेच्छारहितोऽपि
मुच्यते, संसारहेतोरज्ञानस्य ज्ञानेनापबाधितत्वादिति भावः ॥ २० ॥

'अयम्' इति पदप्रयोगस्याभिप्रायान्तरं शङ्कते -

अयमित्यपरोक्षत्वमुच्यते चेत्तदुच्यताम् ।

स्वयंप्रकाशचैतन्यमपरोक्षं सदा यतः ॥ २१ ॥

अयमिति । यथा 'अयं घटः' इत्यादिप्रयोगेष्विदमा निर्दिष्टस्य
वस्तुन अपरोक्ष्यं दृष्टं तथाऽयमस्मीत्यत्रापीति भावः । तदप्यस्माक -
मिष्टमेवेत्याह- तदुच्यतामिति । कुत इत्यत आह-- खयमिति ।

साधनान्तरनिरपेक्षतयाऽवभासमानं चैतन्यं व्यवधायकाभावात् नित्यम-
परोक्षमित्यस्माभिः अभ्युपेतत्वादित्यर्थः ॥ २१ ॥

नन्वात्मनः स्वप्रकाशचिद्रूपत्वेन नित्यापरोक्षत्वाभ्युपगमे 'अयम्'
इति पदप्रयोगस्य अभिप्रायवर्णनाङ्गीकार बलादागतं आत्मनः परोक्ष-
विषयत्वं अपरोक्षविषयत्वं पूर्वोक्तं ज्ञानाज्ञानाश्रयविषयत्वं वा अनुपपन्नं
स्यादित्याशङ्क्य, दशमे इव सर्वमुपपत्स्यत इत्याह-

परोक्षमपरोक्षं च ज्ञानमज्ञानमित्यदः ।

नित्या परोक्षरूपेऽपि द्वयं स्याद्वशमे यथा ॥ २२ ॥

परोक्षमिति । परोक्षमपरोक्षं चेल्लेकं युगलं, ज्ञानमज्ञानमित्यपरं,
इदं द्वयं नित्यापरोक्षरूपेऽप्यात्मनि दशमे इव स्यादित्यर्थः ॥ २२ ॥

' त्वमेव दशम' इति दृष्टान्तः] तृप्तिदीपप्रकरणम् ७

दृष्टान्तं व्युत्पादयति-

नवसंख्याहृतज्ञानो दशमो विभ्रमात्तदा ।

१९७

न वेत्ति दशमोऽस्मीति वीक्षमाणोऽपि तान्नव ॥ २३ ॥

नवसंख्येति । परिगणनीयपुरुषनिष्ठया नवसंख्यया अपहृतविवेक-

ज्ञानो दशमस्तदा तान् परिगणनीयान्नवसंख्याकान्वीक्षमाणोऽपि सम्यक्

पश्यन्नपि भ्रान्त्या गणनाकर्तारं खात्मानं 'दशमोऽहमस्मीति न वेत्ती-

स्यर्थः ॥ २३ ॥

एवं दशमेऽज्ञानं प्रदर्श्य, तत्कार्यमावरणं दर्शयति-

न भाति नास्ति दशम इति स्वं दशमं तदा ।

मत्वा वक्ति तदज्ञानकृतमावरणं विदुः ॥ २४ ॥

न भातीति । तदा देशमः खं दशमं सन्तं 'दशमो न भाति

नास्तीति मत्वा वक्ति । अस्य व्यवहारस्य यत्कारणं तदज्ञानकृतं

अज्ञानकार्यमावरणं विदुः, बुधा इति शेषः ॥ २४ ॥

अज्ञानस्यैव कार्यविशेषविक्षेपं दर्शयति-

नद्यां ममार दशम इति शोचन्प्ररोदिति ।

अज्ञानकृतविक्षेपं रोदनादि विदुर्बुधाः ॥ २५ ॥

नद्यामिति ॥ २५ ॥

दशमस्यासत्त्वांशनिवर्तकं परोक्षज्ञानमाह-

न मृतो दशमोऽस्तीति श्रुत्वाऽऽवचनं तदा ।

परोक्षत्वेन दशमं वेत्ति स्वर्गादिलोकवत् ॥ २६ ॥

न मृत इति ॥ २६ ॥

तस्यैवाभानांशनिवर्तकमपरोक्षज्ञानं दर्शयति-

त्वमेव दशमोऽसीति गणयित्वा प्रदर्शितः ।

अपरोक्षतया ज्ञात्वा हृष्यत्येव न रोदिति ॥ २७ ॥

टिप्प०-१ दश मिमीतेऽसौ दशमः ।

पञ्चदशी ['आत्मानं चेन्' इत्यस्य शब्दशोऽर्थः

त्वमेवेति । खेन परिगणितैर्नवभिः सह स्वात्मानं गणयित्वा

'स्त्रमेव दशमोऽसीति प्रदर्शितः 'अहं दशमोऽस्मीति अपरोक्षतया

ज्ञात्वा हर्षं प्राप्नोति रोदनं व्यजति ॥ २७ ॥

एवं दृष्टान्तभूते दशमे प्रदर्शितमत्रस्थासप्तकमनूद्य, दाष्टन्तिके

आत्मन्यपि तद्योजनीयमित्याह-

अज्ञानावृतिविक्षेपद्विविधज्ञानतृप्तयः ।

शोकापगम इत्येते' योजनीयाश्चिदात्मनि ॥ २८ ॥

अज्ञानेति । अज्ञानं चावृतिश्च विक्षेपश्च द्विविधं ज्ञानं च तृप्ति -

श्वेति द्वन्द्वः समासः ॥ २८ ॥

तत्रात्मन्यज्ञानादिकं क्रमेण दर्शयति-

1

संसारासक्तचितः संविदाभासः कदाचन ।

स्वयंप्रकाशकूटस्थं स्वतत्त्वं नैव वेश्ययम् ॥ २९ ॥

संसारासक्तेव्यादिना चतुर्भिः । अयं चिदाभासो विषयसंपादनादि -

ध्यानासक्तचित्तः सन् कदाचन श्रुतिविचारात्पूर्वं कदापि स्वतत्त्वं स्वस्य

निजं रूपं स्वप्रकाशचिद्रूपं कूटस्थं प्रत्यगात्मानं नैव वेत्ति न जानाति

यत्तदज्ञानम् ॥ २९ ॥

न भाति नास्ति कूटस्थ इति वक्ति प्रसङ्गतः ।

कर्ता भोक्ताऽहमसीति विक्षेपं प्रतिपद्यते ॥ ३० ॥

न भातीति । चिदात्मविषये प्रसङ्गे जाते 'कूटस्थो नास्ति न

भाती'ति मत्वा ब्रूते इदमज्ञानकार्यमावरणं कूटस्थासत्त्वाभानाभिधान-

बत्कर्तृस्वादिकमात्मन्यारोपयति । अस्यारोपस्य हेतुर्देद्द्वययुतश्चिदाभासो

विक्षेपः ॥ ३० ॥

टिप्प०- 1 तत् = अवस्था सप्तकमित्यर्थः । 2 अध्यखा अस्स्था मेदाः ।

चिदाभासस्य सप्तावस्थावर्णनं] तृप्तिदीपप्रकरणम् ७

अस्ति कूटस्थ इत्यादी परोक्षं वेति वार्तया ।

१९९

पश्चात् कूटस्थ एवास्मीत्येवं वेत्ति विचारतः ॥ ३१ ॥

अस्ति कूटस्थ इति । परेण बोधिनः 'कूटस्थोऽस्ती'ति जानाति

इदं परोक्षज्ञानम् । श्रवणादिपरिपाकवशात् "कूटस्थोऽइमे त्रास्मी'ति

जानाति इदमपरोक्षज्ञानम् ॥ ३१ ॥

कर्ता भोक्तेत्येवमादि शोकजातं प्रमुञ्चति ।

कृतं कृत्यं प्रापणीयं प्राप्तमित्येव तुष्यति ॥ ३२ ॥

कर्तेति । कूटस्थासङ्गात्मज्ञानानन्तरं कर्तृत्वादिशोकजानं व्यजतीति

यदयं शोकापगमः । कृत्यं कर्तव्यजातं कृतं निष्पादितं प्रापणीयं फल-

जातं प्राप्तं लब्धमिति तुष्यति, इयं तृप्तिरित्यर्थः ॥ ३२ ॥

दान्तिकेऽन्युकमवस्थासप्तकमनुवदति-

अज्ञानमावृतिस्तद्वद्विक्षेपच परोक्षधीः ।

अपरोक्षमतिः शोकमोक्षस्तृप्तिर्निरङ्कुशा ॥ ३३ ॥

अज्ञानमिति ॥ ३३ ॥

ननूक्तावस्थासप्तकस्य आत्मधर्मत्वाङ्गीकारे तस्य कूटस्थत्वं व्याह-

न्येतेत्याशङ्क्य, एताः सप्तावस्थाः चिदाभासस्यैव, न कूटस्थस्येत्याह-

सप्तावस्था इमाः सन्ति चिदाभासस्य ताखिौ ।

बन्धमोक्षौ स्थितौ तत्र तिस्रो बन्धकृतः स्मृताः ॥ ३४ ॥

सप्तावस्था इति । 'सर्वं वाक्यं सावधारणम्' इति न्यायेन चिराभा-

सस्यैवेत्यवगम्यते, न कूटस्थस्य; सप्तावस्थानामा सामत्रोपन्यासो वृथेत्या-

शक्य न वृथात्वं बन्धमोक्षकारित्वद्योतनफलत्वादुपन्यासत्येनाभिप्राये-

णाह - ताखिमाविति । किमासां सप्तानामप्यविशेषेण बन्धमोक्षकारित्वं ?

नेव्याह — तत्रेति । अज्ञानावरणविक्षेपरूपास्तिस्त्र इत्यर्थः ॥ ३४ ॥

पञ्चदशी ['आत्मानं चेत्' इत्यस्य शब्दशोऽर्थः

आसां बन्धकारित्वदर्शनाय तिसृणामपि स्वरूपं प्रत्येकं कार्यप्रद-

र्शनेन स्पष्टीचिकीर्षुः अज्ञानस्य स्वरूपं तावद्वर्शयति —

न जानामीत्युदासीनव्यवहारस्य कारणम् ।

विचारप्रागभावेन युक्तमज्ञानमीरितम् ॥ ३५ ॥

न जानामीति । आत्मतत्त्वविचार प्रागभावसहितं उदासीनव्यव-

हारस्य कारणं 'न जानामि' इत्यनुभूयमानं अज्ञानमीरितमित्यर्थः ॥३५॥

आवृत्तिस्वरूपं, तत्कार्यं च दर्शयति-

S

अमार्गेण विचार्याथ नास्ति नो भाति चेत्यसौ ।

विपरीतव्यवहृतिरावृत्तेः कार्यमिष्यते ॥ ३६ ॥

अमार्गेणेति । शास्त्रोक्तं प्रकारमतिलङ्घ्य, केवलं तर्केण विचार्य,

अनन्तरं 'कूटस्थो नास्ति न भाती' त्येवंरूपो विपरीतव्यवहार आवरण-

कार्यमित्यर्थः ॥ ३६ ॥

विक्षेपस्य स्वरूपं तत्कार्यं च दर्शयति-

देहद्वयचिदाभासरूपो विक्षेप ईरितः ।

कर्तृत्वाद्यखिलः शोकः संसाराख्योऽस्य बन्धकः ॥ ३७ ॥

देहद्वयेति । स्थूलसूक्ष्माख्यशरीरद्वयसहितं शिविदाभास एव विक्षेपः

बन्धको बन्धहेतुः संसाराख्यः कर्तृत्वाद्यखिलः शोकः अस्य चिदाभासस्य

कार्यमिति शेषः । कर्तृत्वादीत्यत्र 'आदि' शब्देन प्रम' तृत्वादयो गृह्यन्ते ॥ ३७

ननु 'सप्तावस्था : चिदाभासस्य' इत्युक्तमनुपपन्नम् ; अज्ञानावरणयो-

विक्षेपोत्पत्तेः पुरा स्थितत्वात् चिदाभासस्य च विक्षेपान्तः पातिस्वान्त-

दवस्थात्वानुपपत्तेरित्याशङ्क्याह---

अज्ञानमावृत्तिश्चैते विक्षेपात्प्राक्प्रसिद्ध्यतः ।

यद्यप्यथाप्यवस्थे ते विक्षेपस्यैव नात्मनः ॥ ३८ ॥

टिप्प० - १ 'तं त्वौपनिषदं पुरुषं पृच्छामि (बृ० ३।९।२६) 'नावेद-

विन्मनुते' (तै० ब्रा० ३।१२/९/७) इति मार्गेण । २ भोक्तृत्वमन्तृत्वादयोपि ।

चिदाभासस्य सप्तावस्थावर्णनं] तृप्तिदीपप्रकरणम् ७

२०१

अज्ञानमिति । अनयोरज्ञानावरणयोर्विक्षेपास्परा स्थितत्वेऽपि

नात्मावस्थात्वं तस्यासङ्गत्वेन अवस्थावत्वानुपपत्तेः । अतः परिशेषा-

चिदाभासावस्थात्वमेव तयोर्वक्तव्यमिति भावः ॥ ३८ ॥

ननु अबस्थावतो विक्षेपस्य तदानीमभावात्तदवस्थात्वाभिधानमनुपप-

नमित्याशङ्क्य, विक्षेपाभावेऽपि तत्संस्कारस्य तैदानीं सत्त्वाद्विक्षेपाक-

स्थात्वाभिधानं न विरुध्यत इलाह-

विक्षेपोत्पत्तितः पूर्वमपि विक्षेपसंस्कृतिः ।

अस्त्येव तदवस्थात्वमविरुद्धं ततस्तयोः ॥ ३९ ॥

विक्षेपेति । ततः कारणात्तयोस्तदवस्थात्ववर्णनमविरुद्धमिति

योजना ॥ ३९ ॥

नन्वप्रसिद्धसंस्काराभ्युपगमद्वारा विक्षेपात्रस्थात्ववर्णनात् वरमधिष्ठा -

नतया प्रसिद्ध ब्रह्मावस्थात्ववर्णनमित्याशङ्क्य, अतिप्रसङ्गान्मैवमिति परि-

हरति-

ब्रह्मण्यारोपितत्वेन ब्रह्मावस्थे इसे इति ।

न शङ्कनीयं सर्वामां ब्रह्मण्येवाधिरोपणात् ॥ ४० ॥

ब्रह्मणीति ॥ ४० ॥

ननु ब्रह्मण्यारोपितत्वाविशेषेऽपि विक्षेपोत्पत्त्युत्तरकालभाविनीनां

संसारित्वाद्यवस्थानां जीवाश्रितत्वेनानुभूयमानत्वान्न ब्रह्मावस्थास्वमिति

शङ्कते -

संसार्यहं विबुद्धोऽहं निःशोकस्तुष्ट इत्यपि ।

जीवगा उत्तरावस्था भान्ति न ब्रह्मगा यदि ॥ ४१ ॥

टिप्प०-१ अज्ञानावरणयोः

ब्रह्मण्यारोपितत्वेऽपीत्यर्थः ।

ले । ३ सर्वावस्थानां

पञ्चदशी ['आत्मानं चेत्' इत्यन्य शब्दशोऽर्थः

संसारीति । संसारी कर्तृत्वादिधर्मवान् विबुद्धः तत्त्वसाक्षात्कारवान्
निःशोकः शोकरहितः । तुष्टो वक्ष्यमाणकृतकृत्यत्वादिजनितसंतोषवान्
'अहमस्मी' त्युत्तरावस्था जीवगा जीवाश्रिता भान्ति, न ब्रह्माश्रिता
इव्यर्थः ॥ ४१ ॥

एवं तर्ह्यज्ञानावरणयोरपि जीवाश्रितत्वेन अनुभूयमानत्वाज्जीयावस्था-
त्वमेवेति परिहरति--

तर्ह्यज्ञोऽहं ब्रह्मसत्त्वभाने मद्बुद्धितो न हि ।

इति पूर्वे अवस्थे च भासेते जीवगे खलु ॥ ४२ ॥

तर्ह्यज्ञोऽहमिति । मद्बुद्धितो ममानुभवेनेत्यर्थः ॥ ४२ ॥

ननु तैर्ह्यज्ञानाश्रयत्वं ब्रह्मणः पूर्वाचार्यैः कथमुक्तमित्याशङ्क्य,
तद्विवक्षां दर्शयति—

अज्ञानस्याश्रयो ब्रह्मेत्यधिष्ठानतया जंगुः ।

जीवावस्थात्वमज्ञानाभिमानित्वादवादिषम् ॥ ४३ ॥

अज्ञानस्येति । ब्रह्मणोऽज्ञानाधिष्ठानत्वविवक्षया तदाश्रयत्वमुक्त-
मित्यर्थः । भवद्विस्तर्हि किं विवक्षया जीवावस्थात्वमुक्तमित्याशङ्क्य,
स्वविवक्षां दर्शयति जीवावस्थात्वमिति ॥ ४३ ॥

एवं बन्धहेतुभूतमर्वं स्थात्रयं प्रदर्श्य, अवशिष्टास्ववस्थासु मध्ये
पूर्वोक्ताज्ञानावरणनिवृत्तिद्वारा मुक्तिहेतुमवस्थाद्वयं दर्शयति-
ज्ञानद्वयेन नष्टेऽस्मिन्नज्ञाने तत्कृतावृत्तिः ।

न भाति नास्ति चेत्येषा द्विविधापि विनश्यति ॥ ४४ ॥

टिप्प०- १ अवस्थानां जीवाश्रितत्वे सति । २ संक्षेपशारीरकादयः प्रोचुः ।

३ अज्ञानाश्रयत्वमित्यर्थः । ४ अवस्था सप्तकस्य जीवाश्रितत्वे इत्यर्थः ।

५ 'अहमज्ञोऽस्मि' इति जीवस्याज्ञानाभिमानो भवति, अतोऽज्ञानस्य जीवावस्थाल
मिति भावः । ६ अज्ञानावरणविक्षेपरूपम् । ७ परोक्षापसेक्षरूपम् ।